


الكلام الفصيح

في مرد وفاة المسيح

رفع ونزول عيسى عليه سلام پر
عوام الناس کے لیے نہایت آسان فہم کورس



پسند فرمودہ

حضرت مولانا عبدالحکیم نعمنی صاحب

استاذ مکرم عزت خان صاحب

مجاہد ختم نبوت اسماء حفیظ صاحب

حافظ محمد مدثر علی راؤ

تحقيق کوہی عیسیٰ علیہ السلام ابھی فوت نہیں ہوئے،
تحقيق کوہی قیامت سے قبل تمہاری طرف لوٹ کر
آئیں گے (المحدث)

بِسْمِ اللّٰهِ الرَّحْمٰنِ الرَّحِيْمِ
اللّٰهُمَّ اسْهِمْ مِنْ حَمْدِكَ



النہاد

میں اپنی اس حقیر سی کاوش کو اپنے آقا و مولا امام الانبیاء
و خاتم النبین حضرت محمد مصطفیٰ احمد مجتبی صلی اللہ
علیہ وآلہ وسلم کے نام رکرنے کی جسادت کرتا ہوں جو
وجہ تخلیق کائنات ہیں اور جن سے ہماڑی نجات و ابستہ ہے


تحقیق کہ عیسیٰ علیہ سلام ابھی تک فوت نہیں
ہوئے اور تحقیق وہ تمہاری طرف قیامت سے قبل
لوٹیں گے (الحدیث)

فہرست عنوانات

نمبر شمار	عنوان	صفہ نمبر
۱	مقدمہ	۱
۲	حرف آغاز	۲
۳	عرض مرتب	۲
۴	کورس کی ترتیب	۳
۵	منکرین کے متصاد عقائد	۵
۶	اسلامی عقیدہ	۶
۷	منکرین کی حیثیت کیا ہے؟	۷
۸	عقیدہ رفع و نزول عیسیٰ علیہ سلام کے انکار کا نقصان	۸
۹	گفتگو کرنے سے پہلے دو باتوں کا خیال ضرور رکھیں	۹
۱۰	منکرین سے انکا کامل عقیدہ جاننا سیکھیں	۱۰
۱۱	اختلاف صرف انتقال کا ہے	۱۱
۱۲	کیا عقیدہ رفع و نزول عیسیٰ علیہ سلام پر اب امت کا اجماع نہیں رہا؟	۱۲
۱۳	اللہ کا کلام فصح و بلغ ہے	۱۳
۱۴	سب سے پہلے توفی	۱۴
۱۵	توفی کا جھگڑا ختم	۱۵
۱۶	منکرین کی طرف سے پہلی آیت مبارکہ	۱۶
۱۷	عامدی شبہ اور اس کا جواب	۱۷
۱۸	منکرین کا دہرا معيار	۱۸
۱۹	مسلم تقاضیر سے متعلق ایک تنبیہ	۱۹
۲۰	عوام الناس کو توفی کا مسئلہ سمجھانے کا آسان طریقہ	۲۰

13	توفی کے استعمال کو مثال سے صحیح	۲۱
13	پورا پورا لینے سے کیا مراد ہے	۲۲
14	توفی کے متعلق منکرین کا ایک دھوکہ	۲۳
14	منکرین کی طرف سے پیش کردہ دوسری آیت مبارکہ	۲۴
15	منکرین کا اشکال اور اس کا جواب	۲۵
16	ایک اہم بات	۲۶
17	سورۃ المائدہ آیت 117 کی آسان اور علمی تتفق	۲۷
18	حدیث مبارکہ کے تحت منکرین کا شبهہ اور اس کا جواب	۲۸
19	منکرین کی طرف سے پیش کردہ تیسرا آیت مبارکہ	۲۹
21	الوہیت مسیح کو رد کرنے کا بہترین موقع	۳۰
21	نصاریٰ کی تصدیق کرنے والے	۳۱
22	حکم عام والی آیات اور منکرین کے شبہات	۳۲
22	اس پر منکرین سے بات کرنے کا طریقہ	۳۳
23	منکرین کے چند مشہور شبہات کے جوابات	۳۴
23	سورۃ المائدہ آیت 75 سے متعلق شبہ اور اس کا جواب	۳۵
23	سورۃ اعراف آیت 24 اور 25 سے متعلق شبہ	۳۶
24	سورۃ اعراف آیت 24 اور 25 سے متعلق شبہ کا جواب	۳۷
24	سورۃ انحل آیت 20 اور 21 سے متعلق شبہ کا جواب	۳۸
24	سورۃ الانبیاء آیت 34 اور 35 سے متعلق شبہ اور اس کا جواب	۳۹
25	سورۃ صاف آیت 6 سے متعلق شبہ اور اس کا جواب	۴۰
25	بانبل سے متعلق شبہ اور اس کا جواب	۴۱

26	خطبہ صدیق اکبر رضی اللہ عنہ سے متعلق شبہ اور اس کا جواب	۲۲
26	کچھ نزول کے متعلق	۲۳
27	عقلی سوالات کا حل	۲۴
28	اب کچھ غامدی صاحب کے حوالے سے	۲۵



مقدمہ

بِسْمِ اللَّهِ الرَّحْمَنِ الرَّحِيمِ نَحْمَدُه وَنُصَلِّی عَلَی رَسُولِهِ الْكَرِیمِ

اللہ تبارک و تعالیٰ کا ہزار در ہزار شکر ہے کہ اس نے اس حقیر پر تقدیر کو بصورت تصنیف خدمت اسلام کی توفیق ارزانی فرمائی۔ یہ عاجز اہل اسلام کی خدمت میں عرض گزار ہے کہ اللہ کا جتنا شکر ادا کیا جائے وہ کم ہے کہ اس نے ہم سب کو اسلام جیسی نعمت سے نوازا اور اپنے حبیب کا امتنی بنایا اور اس پر فتن دوڑ میں بھی ہمارے ایمان کو سلامت رکھا کیونکہ ایک مسلمان کے پاس ایمان کی دولت سے بڑھ کر اور کچھ نہیں اگر ایمان ہے تو سب کچھ ہے اور اگر ایمان نہیں تو سب کچھ ہونے کے باوجود بھی ہمارے پاس کچھ نہیں۔

گزشتہ تین سال سے یہ عاجز اس کوشش میں تھا کہ رفع و نزول عیسیٰ علیہ سلام کے موضوع پر کوئی ایسا کورس ترتیب دیا جائے کہ جس سے ہر عام و خاص کو اسے سمجھنے اور سمجھانا آسان ہو سکے۔ کیونکہ یہ ایک ایسا موضوع ہے کہ جس پر درجنوں عقلی اعتراضات کیے جاتے ہیں جس سے عوام الناس کے ذہنوں میں شکوک شبهات پیدا ہوتے ہیں اور وہ اس کا انکار کر بیٹھتے ہیں۔

اس کورس کو بنانے میں عاجز کئی اہل علم حضرات سے ہدایات لیتا رہا ہے، وہ حضرات جو اس فن کے ماہرا اور تجربہ کار ہیں۔ وگرنہ یہ عاجز تو ایک طالب علم ہے جو کہ اپنے علم کا سفر طے کر رہا ہے جس میں ٹھوکر بھی کھاتا ہے اور سمجھلتا بھی ہے۔ جو کچھ ٹوٹا چھوٹا آتا جاتا تھا وہ سب کچھ اس میں قلم بند کر کے آپ حضرات کی خدمت میں پیش کر دیا گیا ہے۔

اس کام میں قولی اور تحریری طور پر جن حضرات نے معاونت کی وہ عالمی مجلس تحفظ ختم نبوت کے مبلغ حضرت مولانا عبدالحکیم نعmani صاحب، جامعہ عربیہ چنیوٹ سے حضرت مولانا بلال احمد صاحب، مانچستر سے قادیانیت کے نبض شناس استاذ مکرم حضرت عزت خان المعروف عبداللہ خان صاحب، فیصل آباد سے استاذ مکرم حضرت تاج محمد رومی رحمۃ اللہ علیہ، مجاہد ختم نبوت بھائی اسماء حفیظ صاحب اور بھائیوں جیسے سب سے قریبی دوست حافظ محمد جنید الہی صاحب نے علمی طور پر اپنی اپنی بساط سے زیادہ تعاون فرمایا، فخر احمد اللہ احسن الجزاء۔ بندہ ناچیز نے دیگر اکابرین کی کتب سے بھی بھرپور استفادہ حاصل کیا ہے۔ اللہ تعالیٰ تمام احباب کو اس کا اجر عظیم عطا فرمائے اور اس ادنیٰ سی کا وش کو اپنی بارگاہ میں شرف قبولیت نصیب فرمائے، آمین یا رب العالمین۔

حافظ محمد مدثر علی راؤ

خاکپائے اکابرین ختم نبوت

۲۶ محرم الحرام ۱۴۲۵ھ بـ طابق ۱۸ اگست ۲۰۲۳ء بروز التوار

حرف آغاز

اسلام کے بنیادی عقائد و نظریات میں سے ایک اہم عقیدہ حضرت عیسیٰ علیہ سلام کے رفع و نزول کا بھی ہے۔ یہ عقیدہ ضروریات دین میں شامل ہے جو کہ قرآن مجید کی نصوص قطعیہ، احادیث متواترہ اور اجماع امت سے ثابت شدہ ہے لیکن وقت گزرنے کے ساتھ ساتھ یہ عقیدہ دشمنان اسلام کی نظر ہو گیا اور منکرین نے اس کے مخالف عقیدہ وفات مسیح کو گھڑ لیا۔ شروعات میں کچھ معترضی خارجیوں نے عقیدہ رفع و نزول عیسیٰ علیہ سلام کا انکار کیا اور بر صغیر پاک و ہند میں انگریزی استعماری دور میں منکر حدیث سر سید احمد خاں اور مرزا غلام قادریانی نے اس عقیدے کا انکار کیا لیکن مرزا غلام قادریانی نے نہ صرف اس عقیدے کا انکار کیا بلکہ خود دعویٰ مسیح کر دیا۔ دور حاضر میں وفات مسیح پر سب سے زیادہ کام منکر حدیث جاوید احمد غامدی اور قادریانی جماعت کی طرف سے کیا جا رہا ہے اور یہ سب اپنی دجالی تاویلات سے کام لیتے ہوئے عام عوام الناس کو گمراہ کرتے ہیں۔ ویسے تو علماء کرام نے عقلی و لفظی دلائل سے اس عقیدے کو ثابت کیا جو کہ کافی شافی ہے لیکن ان سب میں علمی گفتگو اس قدر کی گئی ہے کہ کچھ لوگوں کو اسکو سمجھنے میں قدرے مشکلات کا سامنا ہوتا ہے جسکی وجہ سے منکرین کے شبہات کا جواب واضح نہیں ہوتا لہذا یہ ضروری سمجھا گیا کہ کیوں نہ اس عقیدے کو جہاں تک ہو سکے آسان کر کے سمجھایا جائے تاکہ کوئی بھی عام و خاص مسلمان با آسانی سمجھ سکے۔ انشاء اللہ ہم منکرین سے اس عقیدے رفع و نزول عیسیٰ علیہ سلام پر گفتگو کرنے کے چند اصول اور نہایت ہی آسان اور سادہ و منطقی دلائل بتائیں گے جو کہ کسی بھی ناقص علم والے کو آسانی سمجھ میں بھی آجائیں گے اور دوسروں کو بھی اپنی بات سمجھانا آسان ہو جائے گا۔ منکرین عوام پر اپنا تاثر اور رعب ڈالنے کے لیے ہمیشہ یہ مطالبہ کرتے ہیں کہ مسلمان اپنا عقیدہ رفع و نزول عیسیٰ علیہ سلام صرف اور صرف قرآن مجید سے ثابت کریں اور کہیں سے نہیں۔ پھر منکرین کے سامنے اگر معتبر مفسرین کی تفاسیر رکھی جائیں تو وہ یہ کہ کرد کر دیتے ہیں کہ ”مفسرین بھی انسان تھے ان سے غلطی بھی ہو سکتی ہے اور ہر ایک نے اپنے حساب سے تفسیر کی ہے لہذا ہم کسی مفسر کو نہیں مانتے البتہ انکا احترام ضرور کرتے ہیں“۔ لہذا اب ہم کسی کے بھی مسلمات کی طرف جائے بغیر صرف قرآن مجید پر رہیں گے۔ جس طرح عقیدہ تو حید و رسالت کا انکار کفر ہے اسی طرح حضرت عیسیٰ علیہ سلام کی حیات اور رفع و نزول کا انکار بھی کفر ہے کیونکہ اسکا انکار کرنے والا قرآن مجید کی نصوص قطعیہ، احادیث متواترہ، اور اجماع امت کا منکر ہوتا ہے۔

عرض مرتب..... ویسے تو اس موضوع پر پہلے بھی بہت کتب تصنیف کی جا چکی ہیں جن میں قرآن و احادیث کی روشنی میں دلائل سے اسے ثابت کیا گیا ہے لیکن صرف دلائل کا ہونا کافی نہیں ہوتا بلکہ کوئی دلیل کو کب اور کیسے پیش کرنا یہ معلوم ہونا بھی نہایت ضروری ہے۔ اسکی مثال ایسے ہی ہے کہ جیسے ایک مجاہد کے پاس ہر قسم کا جدید اسلحہ تو موجود ہو لیکن اسے اس اسلحہ کا استعمال کرنا نہ آتا ہو۔ یہ کوئی خاص کر عوام الناس کی ذہنی سطح کو مد نظر رکھتے ہوئے تشكیل دیا گیا ہے کیونکہ علماء حضرات کی کتب میں کافی حد تک علمی بحث کی گئی ہوتی ہے کہ ایک عام شخص جسے ان سب کا اتنا علم نہیں ہوتا اسے سمجھنا اور سمجھانا مشکل ہو جاتا ہے۔ ہر بدلے دور کیسا تھو منکرین کے اعتراضات

بھی بدلتے رہے ہیں۔ منکرین بھی آخر مسلمانوں کی کتب کا گھرائی سے مطالعہ کرتے ہیں اور پھر اپنے اعتراضات کو مزید قوت بخشنے کے لیے نت نئے ہتھکنڈے استعمال کرتے ہیں۔ بندہ ناچیز پورے وثوق سے یہ عرض کرتا ہے کہ اگر آپ حضرات اس کورس کو اور اس میں منکرین سے گفتگو کرنے کے چند اصولوں کو اچھی طرح سمجھ لیں تو ان شاء اللہ اس مسئلہ میں آپ کو بھی بھی کسی قسم کی پریشانی کا سامنا نہیں کرنا پڑے گا پھر بیشک منکرین کتنے ہی نئے اعتراضات کیوں نہ پیش کر دیں آپ کو کوئی فرق نہیں پڑے گا۔

کورس کی ترتیب.....

- (1) اپنے عقیدے کا مکمل علم ہونا
 - (2) منکرین کی اپنی حیثیت کیا ہے؟
 - (3) منکرین سے گفتگو کرتے وقت کن باتوں کا خیال رکھنا چاہیے
 - (4) منکرین کا عقیدہ جانے کا طریقہ
 - (5) قرآن مجید کا اسلوب کیا ہے؟
 - (6) منکرین کے شبہات کے جوابات
- منکرین سے گفتگو کرتے وقت اسی ترتیب کو ملاحظہ رکھا جائے تاکہ آگے چل کر منکرین خلقت مبحث نہ کر سکیں۔

حصہ اول

منکرین کے متضاد عقائد

یہودی عقیدہ..... یہودیوں نے حضرت عیسیٰ علیہ سلام سے بعض وعدات کا معاملہ کرتے ہوئے آپ علیہ سلام کو قتل کرنے اور سولی پر چڑھانے کا منصوبہ بنایا تھا، بلکہ انکے بقول تو انہوں نے اپنے منصوبہ کو عملی جامہ بھی پہنالیا لہذا اسی لیے یہودیوں کا عقیدہ ہے کہ انہوں نے حضرت عیسیٰ ابن مریم علیہ سلام کو (نعوذ باللہ) بذریعہ سولی قتل کر دیا۔ تمام یہودیوں کا اس پر اتفاق ہے کہ انہوں نے حضرت عیسیٰ ابن مریم علیہ سلام کو (نعوذ باللہ) قتل کر دیا البتہ طریقہ قتل میں یہودیوں میں اختلاف ہے۔

عیسائی عقیدہ..... عیساؓیوں کے مطابق یہودیوں نے حضرت عیسیٰ علیہ سلام کو (نعوذ باللہ) بذریعہ سولی قتل کر دیا پھر اللہ تعالیٰ نے آپ علیہ سلام کو تین دن کے بعد زندہ کر کے آسمان پر اٹھایا۔ یعنی عیسائی حضرت عیسیٰ علیہ سلام کی تین دن کی وفات کے ضرور قائل ہیں۔

قادیانی عقیدہ..... قادیانیوں کا عقیدہ ہے کہ یہودیوں نے حضرت عیسیٰ علیہ سلام کو گرفتار کیا اور پھر خوب تشدد کیا یہاں تک کہ آپ علیہ سلام ادھمرے ہو گئے۔ اس کے بعد آپ علیہ سلام کو دو چوروں کیستھ سولی پر چڑھایا گیا لیکن آپ علیہ سلام کو سولی پر موت نہیں آئی بلکہ وہ کسی طرح نجع کروہاں سے کشمیر کی طرف ہجرت کر گئے اور کشمیر میں 87 سال زندگی گزار کر 120 سال کی عمر میں طبی وفات پائی اور انکی قبر کشمیر محلہ خانیار سری نگر میں ہے۔

غامدی عقیدہ..... اللہ تعالیٰ نے حضرت عیسیٰ علیہ سلام کو یہودیوں کے پکڑنے سے پہلے ہی طبی وفات دے دی اور وفات کے بعد انکو مردہ حالت میں جسم سمیت اپنی طرف آسمان پر اٹھایا تاکہ دشمن ان کے جسم کی بے ادبی نہ کر سکیں۔

قارئین کرام! منکرین کے عقائد کی حالت تو آپ جان چکے کہ کس قدر انکے اس باطل عقیدے میں تضاد ہے۔ آج تک منکرین کا اس پر بھی فیصلہ نہیں ہوا کہ حضرت عیسیٰ علیہ سلام کی وفات کیسے ہوئی اور ان کے واقعہ کی اصل حقیقت کیا ہے!

اب مسلمانوں کا اسلامی عقیدہ بھی ملاحظہ فرمائیں

اسلامی عقیدہ

یہود جو کہ حضرت عیسیٰ علیہ سلام کے سخت مخالف تھے، وہ آپ علیہ سلام کو اپنے بعض وعداوت کی وجہ سے بذریعہ سولی قتل کرنا چاہتے تھے لیکن اللہ تعالیٰ نے حضرت عیسیٰ علیہ سلام کو یہود سے بچا کر زندہ جسم سمیت آسمان پر اپنی طرف اٹھایا اور یہود کو انکے قریب تک بھی نہیں جانے دیا۔ اب قرب قیامت آپ علیہ سلام آسمان سے واپس نزول فرمائیں گے اور فرمان رسول اللہ صلی اللہ علیہ والہ وسلم کے مطابق خنزیر کو قتل کریں گے اور صلیب کو توڑیں گے اور دجال کو قتل کریں گے۔

منکرین کی حیثیت کیا ہے؟.....قارئین کرام! منکرین سے جب بھی گفتگو شروع کی جائے تو سب سے پہلے ان سے اس اہم مسئلہ پر انکی حیثیت پوچھی جائے کہ ”اللہ، اللہ کے رسول صلی اللہ علیہ والہ وسلم، صحابہ کرام رضوان اللہ علیہم اجمعین، تابعین و تن تابعین نے متفقہ طور پر اس عقیدہ حیات عیسیٰ علیہ سلام کو تو اتر کیسا تھ بیان فرمایا ہے اور اس پر امت کا اجماع بھی چلا آرہا ہے لہذا منکرین سے گزارش ہے کہ ”منصب الوہیت، منصب رسالت اور منصب صحابیت کے مقابلے میں آپ اپنی شرعی حیثیت متعین کریں تاکہ لوگ آپ کو یہ حق دے سکیں کہ آپ یہ کہہ سکتے ہیں کہ منصب الوہیت، منصب رسالت اور منصب صحابیت کے مقابلے میں ہماری یہ حیثیت ہے لہذا ہماری تحقیق یا ہمارے عقیدے کو تسلیم کیا جائے“۔

منکرین سے یہ سب کچھ پوچھنا اس لیے ضروری ہے کہ قرآن مجید کوئی عام کتاب نہیں بلکہ اللہ کی کتاب ہے جس کی تشریع خود رسالت مآب صلی اللہ علیہ والہ وسلم اور صحابہ کرام رضوان اللہ علیہم اجمعین نے کر دی ہے لہذا ان کے مقابلے میں کسی دوسرے کی تفسیر بالرائے نہیں چلے گی اور اگر کوئی خود سے اس کی من مانی تفسیر کرتا ہے تو وہ بلکل بھی قابل قبول نہیں ہوگی۔

عقیدہ رفع و نزول عیسیٰ علیہ سلام کے انکار کا نقصان.....بعض آزاد خیال دوست اس عقیدے کی اہمیت کو کم سمجھتے ہوئے یہ کہتے کہ اس عقیدے کا سوال کونسا قبر میں ہوگا اور پھر اگر ہم عقیدہ وفات کا رکھیں تو کونسا کوئی حرج آتا ہے۔ تو ایسے دوستوں کی خدمت میں عرض ہے کہ۔۔۔ قبر میں تو سائنس کے متعلق بھی سوال نہیں ہوگا تو پھر سائنس کو اتنی اہمیت کیوں دی جا رہی ہے؟ اگر آپ کہتے ہیں کہ سائنس دنیا کی ضرورت ہے تو ہم کہتے ہیں کہ یہ عقیدہ ایمانیات کی ضرورت ہے۔ پھر قبر میں تو یہ بھی نہیں پوچھا جائے گا کہ زندگی میں کتنی بار قرآن مجید کو مکمل کیا؟ تو کیا اب اس کا مطلب یہ ہے کہ قرآن مجید کی تلاوت کرنا چھوڑ دی جائے؟ اس عقیدے کا انکار کرنے سے کیا حرج آتا ہے ذیل میں ملاحظہ فرمائیں۔

(۱) قرآن مجید کی نصوص قطیعہ کا انکار جو کہ صریح طور پر کفر ہے۔

(۲) نزول عیسیٰ علیہ السلام سے متعلق متواتر احادیث کا انکار اور پھر ان احادیث کو تو اتر کیسا تھے بیان کرنے والے (جن میں صحابہ کرام، تابعین و تابع تابعین اور دیگر اکابرین امت بھی شامل ہیں) وہ سب کے سب منکرین کے نزدیک کذاب کہلاتے ہیں۔

(۳) یہودیوں کی تصدیق ہوتی ہے کیونکہ وہ بھی عیسیٰ علیہ السلام کو مارنا چاہتے تھے اور منکرین بھی حیات عیسیٰ کا انکار کر کے نصاریٰ کی بھی تصدیق ہو جاتی ہے کیونکہ وہ بھی یہی کہتے ہیں کہ عیسیٰ علیہ السلام صلیب پر چڑھائے گئے اور منکرین بھی حیات عیسیٰ کا انکار کر کے نصاریٰ کی بھی تصدیق کر دیتے ہیں۔

(۴) نصاریٰ کی بھی تصدیق ہو جاتی ہے کیونکہ وہ بھی یہی کہتے ہیں کہ عیسیٰ علیہ السلام صلیب پر چڑھائے گئے اور منکرین بھی حیات عیسیٰ کا انکار کر کے نصاریٰ کی بھی تصدیق کر دیتے ہیں۔

(۵) حضور صلی اللہ علیہ والہ وسلم کے معراج جسمانی کا انکار۔

(۶) حضرت آدم علیہ السلام دنیا کے پہلے انسان اور نبی تھے، منکراس عقیدے کا بھی انکار کر بیٹھتا ہے۔

(۷) اللہ تعالیٰ کی قدرت اور اس کی حکمت کا انکار بھی ہو جاتا ہے۔

(۸) قرآن مجید کی بہت ساری آیات مبارکہ (معاذ اللہ) بے معنی اور بیکار تسلیم کرنا پڑتی ہیں۔

(۹) منکر قرآن مجید کی آیات مبارکہ کی تاویلات فاسدہ کرنے پر مجبور ہو جاتا ہے۔

گفتگو کرنے سے پہلے دو باتوں کا خیال ضرور رکھیں

(۱) منکرین اپنا مکمل عقیدہ بیان کرنے میں خیانت سے کام لیتے ہیں لہذا ان سے تب تک آگے بات نہ کریں جب تک وہ اپنا مکمل عقیدہ بیان نہ کر دیں۔

(۲) جیسے مسلمان اپنا عقیدہ بیان کرتے وقت یہ بتاتے ہیں کہ عیسیٰ علیہ السلام آسمان پر زندہ موجود ہیں ویسے ہی منکرین سے بھی یہ پوچھا جائے کہ عیسیٰ علیہ السلام کی وفات ہوئی تو کس جگہ پر ہوئی؟ کیونکہ جس جگہ واقعہ صلیب ہوا وہاں قتل سے نج جانے پر (یہود و نصاریٰ) کے علاوہ خود کو مسلمان کہنے والے باقی تمام منکرین کا اتفاق ہے۔

منکرین سے انکا مکمل عقیدہ جاننا سیکھیں..... مسلمان ہمیشہ اپنا عقیدہ مکمل بیان کرتے ہیں جبکہ منکرین سے جب بھی انکا عقیدہ پوچھا جاتا ہے تو وہ صرف اتنا کہ کر جان چھڑاتے ہیں کہ ”حضرت عیسیٰ علیہ السلام وفات پا گئے“۔ جبکہ اصولی بات تو یہ ہے کہ منکرین کو یہ بھی بتانا چاہیے کہ حضرت عیسیٰ علیہ السلام کی وفات ہوئی تو ہوئی کہاں پر ہے؟ کیا جس جگہ واقعہ صلیب ہوا تھا یعنی یروشلم میں یا پھر یروشلم سے باہر کسی اور جگہ پر؟ کیونکہ حضرت عیسیٰ علیہ السلام کا یہود سے نج جانے پر تو تمام منکرین کا اتفاق ہے اور اس پر قرآن مجید کی گواہی بھی موجود ہے لہذا اسکا کوئی بھی انکار نہیں کر سکتا کہ اللہ تعالیٰ نے حضرت عیسیٰ علیہ السلام کو یہودیوں کے ہاتھوں قتل ہونے سے بچالیا تھا۔ لیکن اب سوال یہ پیدا ہوتا ہے کہ جب اللہ تعالیٰ نے حضرت عیسیٰ علیہ السلام کو یہودیوں سے بچالیا تو پھر اس کے بعد حضرت عیسیٰ علیہ السلام

گئے تو گئے کہاں؟ مسلمانوں کے مطابق تو اللہ تعالیٰ نے حضرت عیسیٰ علیہ سلام کو یہودیوں سے بچانے کے بعد انہیں اپنی طرف اٹھالیا تھا اور اس پر قرآن کی نص بھی موجود ہے لیکن اب ہمیں منکرین بھی جواب دیں کہ حضرت عیسیٰ علیہ سلام کے ساتھ یہودیوں سے بچائے جانے کے بعد کیا معاملہ پیش آیا اور اس کا ثبوت قرآن یا صحیح احادیث سے دیا جائے۔

یہ سوال اس لیے ضروری ہے کیونکہ اللہ تعالیٰ نے قرآن مجید میں واضح فرمایا ہے کہ یقیناً عیسیٰ علیہ سلام قتل نہیں ہوئے تو اب ذہن میں یہ سوال پیدا ہوتا ہے کہ جب وہ قتل نہیں ہوئے تو پھر ان کے ساتھ کیا معاملہ پیش آیا؟

اس کا جواب اللہ تعالیٰ نے آگے ارشاد فرمادیا کہ اللہ نے انہیں اپنی طرف اٹھالیا جبکہ منکرین کے پاس اس بات کا کوئی جواب نہیں کہ عیسیٰ علیہ سلام قتل سے بچ جانے کے بعد کہاں گئے؟

اختلاف صرف انتقال کا ہے..... عیسیٰ علیہ سلام جب واقعہ صلیب سے بچ گئے اور قتل بھی نہ ہوئے تو اب اختلاف صرف ان کے انتقال یعنی ان کی منتقلی کا ہے کہ آخر وہ یروشلم (جس جگہ واقعہ صلیب پیش آیا) سے کس جگہ منتقل ہو گئے۔ مسلمانوں کے نزدیک تو عیسیٰ علیہ سلام یروشلم سے آسمان کی طرف جسم سمیت منتقل ہو گئے لیکن منکرین بھی ہمیں یہ بتائیں کہ عیسیٰ علیہ سلام یروشلم سے کس طرف منتقل ہو گئے؟؟؟

کیا عقیدہ رفع و نزول عیسیٰ علیہ سلام پر اب امت کا اجماع نہیں رہا؟

جہاں ہر آئے دن منکرین مسلمانوں کو گمراہ کرنے کے لیے کوئی نہ کوئی شبہ ذہن میں ڈالتے رہتے ہیں وہاں منکرین کی طرف سے ایک شبہ بھی ڈالا جاتا ہے کہ--- ”چونکہ اب اس عقیدہ رفع و نزول عیسیٰ علیہ سلام کو مسلمانوں کے کچھ فرقوں نے چھوڑ دیا ہے اور عقیدہ وفات عیسیٰ کو قبول کر لیا ہے لہذا اب اس عقیدہ پر امت کا اجماع نہیں رہا“۔

آئئے سب سے پہلے اجماع کے متعلق اصول کو سمجھتے ہیں..... اصول فقة کا مسلمہ قائدہ ہے کہ اختلاف متأخر اتفاق مقدم کا رافع نہیں ہے یعنی جس امر پر تمام امت کا اتفاق زمانہ سابق میں متحقق ہو چکا ہوا ب اس اتفاق کو بعد کا اختلاف نہ اٹھائے گا۔ پس جب تک نام نہاد مسلمانوں نے وفات عیسیٰ کے عقیدہ کو ایجاد نہیں کیا تھا اس وقت تک تو امت کا اس عقیدہ وفات عیسیٰ کے ترک پر اتفاق تھا اور اب وہ اتفاق مرفع نہیں ہو سکتا۔

اس قائدہ کی ایک جزئی اور ہے کہ علماء حنفیہ نے نماز جنازہ کا تکرار جائز نہیں رکھا اور دلیل بھی یہی لکھی ہے کہ صحابہ کرام رضوان اللہ علیہم اجمعین اور تابعین سے یہ ثابت نہیں۔ غرض یہ قائدہ مسلم ہے کہ امت کا کسی امر کو ترک کرنا (جیسے وفات عیسیٰ کے عقیدے کو ترک کیا گیا) اس کے عدم جواز کی دلیل ہے۔

خلاصہ کلام یہ ہے کہ حضور صلی اللہ علیہ والہ وسلم کے بعد قرون اولیٰ کے دور اور بعدوالے زمانہ میں مستند قسم کے وہ لوگ جنہوں نے دین اسلام کو خرافات سے بچائے رکھا جن میں آئمہ مجتہدین جیسے حضرات وغیرہ شامل ہیں، ان تمام حضرات کا کسی عقیدہ پر متفق ہونا اجماع امت کھلا تا ہے لہذا اب اس عقیدے کی مخالفت کوئی شخص بھی نہیں کر سکتا۔ اب اگر بعد میں کوئی جاہل قسم کا شخص منہ اٹھا کر اس متفقہ عقیدے کے خلاف اپنا کوئی عقیدہ ایجاد کرے گا تو اس کے اس عقیدے کی رتبی برابر بھی کوئی اوقات نہیں سمجھی جائے گی اور ناہی اس سے امت مسلمہ کے اس اجتماعی عقیدے پر کوئی اثر پڑے گا۔

مثال کے طور پر۔۔۔ اگر کوئی شخص پانچ نمازوں کا انکار کرے اور صرف تین وقت کی نمازوں کا شور مچانے لگ جائے اور اس کو چند لوگ تسلیم بھی کر لیں تو اس کا مطلب ہرگز نہیں ہوگا کہ امت کا اجماع اب پانچ نمازوں پر ختم ہو گیا بلکہ اجماع امت اپنی جگہ برقرار رہے گا کیونکہ یہ امت میں شروع سے تواتر کیسا تھا چلتا آرہا ہے۔

ٹھیک اسی طرح یہ عقیدہ بھی امت مسلمہ میں تواتر کیسا تھا مستند و معتبر حضرات کے ذریعہ سے متفقہ طور پر امت میں چلتا آرہا ہے۔ اب اگر بالفرض محال پوری امت بھی اس عقیدے کا انکار کرے پھر بھی اجماع امت اپنی جگہ برقرار رہی رہے گا بلکہ منکر کو اس اجماع سے خارج سمجھا جائے گا۔

اللہ کا کلام فصح و بلیغ ہے..... اللہ تعالیٰ کا کلام پاک تضادات سے مکمل خالی اور نہایت ہی فصح و بلیغ ہے۔ قرآن مجید کی

ایک خاصیت یہ بھی ہے کہ اللہ تعالیٰ نے آیات مبارکہ کو اس انداز میں ارشاد فرمایا ہے کہ گویا دریا کو کوزے میں بند کر دیا ہو۔ بظاہر دیکھنے میں تو آیت مبارکہ مختصر نظر آتی ہے لیکن اس کی گہرائی اس قدر ہوتی ہے کہ غور و فکر کرنے پر مکمل مدعا سمجھ آ جاتا ہے۔

اسی کے پیش نظر مولانا عبد الحق حقانی سورۃ المائدہ کی تفسیر کے شروع میں ایک واقعہ بیان فرماتے ہیں:

”نیلوسون کندی سے اس کے یاروں نے کہا کہ آپ بہت بڑے حکیم ہیں۔ ہمارے لیے ان مسلمانوں کے قرآن کی مانند کوئی کتاب بنا دیجیے تاکہ انکا دعویٰ اعجاز رو ہو جائے۔ اس نے کہا ہبھر دو ایک سورتوں کے برابر تو ضرور بنادوں گا۔ اس کام کے لیے چند روز تخلیہ میں بیٹھ کر باہر نکل آئے اور کہا بھائی اسکا مثل مجھ سے نہیں بن سکتا۔ میں نے جو قرآن کھول کر دیکھا تو پہلے میری نظر سورۃ المائدہ پر پڑی جس کی اس آیت نے مجھے حیران کر دیا..... (یا یہا الذین امنوا فوا بالعقوда حللت لكم بھیمة الانعام الا ما يتعلی علیکم غیر محلی الصید و انتم حرم ان اللہ یتھکم ماریید)..... اس تھوڑے سے جملے میں وفاء عہد کا مطالبہ کرتا اور عہد شکنی سے منع کرتا پھر تحلیل عام کے بعد استثناء کر کے اپنے علم و قدرت اور ان کے رموز مصلحت کی طرف اشارہ کرتا ہے۔ کیا دوستروں میں ایسا کوئی کر سکتا ہے؟

قارئین کرام! یہ سب کچھ صرف اس مقصد سے بیان کیا گیا ہے کیونکہ حضرت عیسیٰ علیہ سلام کے موضوع میں آپ کو بہت ساری ایسی آیات نظر آئیں گے جو کہ ان کے رفع و نزول کا انکار کرنے سے بے مقصد ہو جاتی ہے۔ لہذا آپ حضرات جب بھی منکرین سے اس موضوع پر گفتگو کریں تو قرآن مجید کے اس اعجاز اور اسلوب کو ضرور ملاحظہ کھیں تاکہ منکرین کی گرفت کی جاسکے۔

سب سے پہلے ” توفی ”..... قرآن مجید میں لفظ ” توفی ”، قریباً 25 جگہوں پر آیا ہے اور صرف 2 جگہوں پر حضرت عیسیٰ علیہ السلام کیسا تھا اسکا ذکر ہوا ہے، سورۃ آل عمران آیت 55 اور سورۃ المائدہ آیت 117 اللہ اہم سب سے پہلے انہی دو سورتوں کی آیات مبارکہ منکرین کا در شروع کریں گے۔

اعتراض..... منکرین سب سے پہلے ان دو سورتوں کی آیات کو پیش کرتے ہیں اور شبہ دیتے ہوئے یہ شور مچاتے ہیں کہ ” توفی ”، کا معنی ” وفات ” کے ہوتے ہیں اور ہر شخص اپنے فوت شدہ لوگوں کے لیے بھی اس لفظ ” توفی ”، کو استعمال کرتا ہے لیکن جب یہی لفظ حضرت عیسیٰ علیہ السلام کے لیے بولا جاتا ہے تو علماء کرام اسکا معنی ” زندہ اٹھانے ”، کے کرتے ہیں جو کہ تحریف معنوی ہے۔

” توفی کا جھگڑا ختم ”..... لیکن ہم اس جھگڑے کو ختم کرتے ہوئے منکرین کو یہ چیلنج دیتے ہیں کہ وہ ” توفی ”، کا معنی ” وفات ” کے کر لیں اور اس کے باوجود اپنا عقیدہ وفات عیسیٰ علیہ السلام ثابت کر دیں لیکن ہم یہ بات پورے وثوق سے کرتے ہیں کہ منکرین ” توفی ”، کا معنی ” وفات ”، کر کے بھی اپنا باطل عقیدہ ثابت نہیں کر سکتے۔

اب ہم منکرین کے ترجمہ کو سامنے رکھتے ہوئے اس کو سمجھتے ہیں

إذْ قَالَ اللَّهُ يَعْصِي إِنِّي مُتَوَفِّيكَ وَرَافِعُكَ إِلَيَّ وَمُطْهِرُكَ مِنَ الَّذِينَ كَفَرُوا وَجَاعَلَ الَّذِينَ اتَّبَعُوكَ فَوْقَ الَّذِينَ كَفَرُوا إِلَيَّ يُوْمُ الْقِيَمَةِ -
ثُمَّ إِلَيَّ مَرْجِعُكُمْ فَاَحْكُمْ بَيْنَكُمْ فِيمَا كُلْتُمْ فِيهِ تَحْتَلُفُونَ -آل عمران ۵۵﴿

ترجمہ: جب اللہ نے فرمایا کہ اے عیسیٰ میں تجھے وفات دینے والا ہوں اور تجھے اپنی طرف اٹھانے والا ہوں اور تجھے کافروں سے پاک کرنے والا ہوں اور تیرے تابداروں کو کافروں کے اوپر غالب کرنے والا ہوں قیامت کے دن تک، پھر تم سب کا لوثنا میری ہی طرف ہے میں ہی تمہارے آپس کے تمام تراختلافات کا فیصلہ کروں گا۔

قارئین کرام..... تمام منکرین رفع و نزول عیسیٰ علیہ السلام والوں کا دعویٰ تو یہ ہوتا ہے کہ اللہ تعالیٰ نے حضرت عیسیٰ علیہ السلام کو وفات دے دی لیکن جب ان سے اس پر دلیل طلب کی جاتی ہے تو منکرین کی طرف سے پہلی دلیل سورۃ آل عمران کی آیت 55 پیش کی جاتی ہے۔ جبکہ آپ خود منکرین کے کیے گئے ترجمہ کو پڑھ سکتے ہیں جس میں اللہ تعالیٰ حضرت عیسیٰ علیہ السلام کو مستقبل میں وفات دینے کا وعدہ ارشاد فرمائے ہیں نا کہ ماضی میں۔ جبکہ منکرین کا دعویٰ تو عیسیٰ علیہ السلام کو ماضی میں وفات دیے جانے کا ہوتا ہے۔ اس بات کو تو مسلمان بھی تسلیم کرتے ہیں کہ اللہ تعالیٰ مستقبل میں حضرت عیسیٰ علیہ السلام کے دنیا میں آسمان سے نزول فرمانے کے بعد انکو وفات دے گا لیکن ہمارا منکرین سے یہ مطالبہ ہمیشہ رہے گا کہ ہمیں ماضی کے صیغہ کے ساتھ حضرت عیسیٰ علیہ السلام کی وفات کا ثبوت دیا جائے جیسا کہ منکرین دعویٰ بھی کرتے ہیں۔

منکرین سے سوال..... اللہ تعالیٰ نے حضرت عیسیٰ علیہ سلام کو دشمنوں سے بچانے کے لیے چار وعدے ارشاد فرمائے جنکا ذکر سورۃ آل عمران آیت 55 میں ہوا۔ یہ وعدے بطور تسلی آپ علیہ سلام کو بچانے کے تھے ناکہ مارنے کے۔

۱: توفی رفع ۲: تطہیر ۳: غلبہ

- 1: منکرین جواب دیں کہ اللہ تعالیٰ نے حضرت عیسیٰ علیہ سلام کو دشمنوں سے ان چار وعدوں میں سے کس وعدے پر عمل کر کے بچایا؟
- 2: یہودی حضرت عیسیٰ علیہ سلام کو مارنا چاہتے تھے تو اس کے برکس اللہ تعالیٰ کی تدبیر کیا ہوئی تھی؟
- 3: اگر اللہ تعالیٰ کی تدبیر حضرت عیسیٰ علیہ سلام کو زندہ بچانے کی تھی تو اس کی کیا صورت تھی؟ اللہ تعالیٰ نے کس صورت میں حضرت عیسیٰ علیہ سلام کو یہودیوں سے بچایا؟ قرآن مجید سے اسکا ثبوت پیش کیا جائے۔

غامدی شبہ..... اللہ تعالیٰ نے حضرت عیسیٰ علیہ سلام کو آیت مبارکہ کی ترتیب کے مطابق پہلے وفات دی اور ان کے مردہ جسم کو آسمان پر اپنی طرف اٹھالیا تاکہ یہودی ان کے جسم کی توہین نہ کرسکیں۔

جواب..... جاوید احمد غامدی صاحب کا کہنا ہے کہ اللہ تعالیٰ نے حضرت عیسیٰ علیہ سلام کو وفات دے کر ان کے جسم کو اس وجہ سے اپنی طرف اٹھالیا کہ کہیں یہودی ان کے جسم کی توہین نہ کریں۔ موصوف سے ہمارا سوال ہے کہ حضرت عیسیٰ علیہ سلام سے پہلے بھی مااضی میں کئی انبیاء کرام کو یہودیوں نے شہید کیا تو اللہ تعالیٰ اے ان انبیاء کرام کے اجسام مبارک کو اپنی طرف کیوں نہیں اٹھایا؟

پھر غامدی صاحب کا یہ کہنا کہ اللہ تعالیٰ نے حضرت عیسیٰ علیہ سلام کو وفات دے کر اپنی طرف اٹھالیا یہ بھی نہایت غلط ٹھہرتا ہے کیونکہ اللہ تعالیٰ نے اسی سورۃ آل عمران کی آیت 55 کے آخری حصہ میں ارشاد فرمایا ہے ”ثُمَّ إِلَيْ مَرْجِعُكُمْ فَإِنَّمَا كُنْتُمْ فِيهَا لَكُنْتُمْ فِي هَذِهِ الْأَرْضِ“ ترجمہ: پھر تم سب کا لوٹا میری ہی طرف ہے میں ہی تمہارے آپس کے تمام تراختلافات کا فیصلہ کروں گا۔ اب اس آیت مبارکہ کے اس آخری حصہ میں اللہ تعالیٰ نے حضرت عیسیٰ علیہ سلام کو مخاطب فرمایا کہ اور انکے قتل کی سازش کرنے والوں کو واضح طور پر فرمایا ہے کہ ”پھر تم سب کو میری ہی طرف لوٹا ہے میں ہی تمہارے آپس کے تمام تراختلافات کا فیصلہ کروں گا“ لہذا غامدی صاحب کے بقول اگر حضرت عیسیٰ علیہ سلام کو اللہ تعالیٰ نے موت دے کر اپنی طرف اٹھالیا تو پھر یہاں اس آیت مبارکہ میں یہ کیوں ارشاد فرمایا جا رہا ہے کہ ”تم سب کو میری ہی طرف لوٹا ہے؟“ جبکہ غامدی صاحب کے بقول تو حضرت عیسیٰ علیہ سلام اللہ تعالیٰ کی طرف لوٹ چکے ہیں !!!

اسی طرح اللہ تعالیٰ نے سورۃ طہ آیت 55 میں ارشاد فرمایا ”مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرُجُكُمْ تَارِةً أُخْرَى“ ترجمہ: اسی ز میں میں سے ہم نے تمہیں پیدا کیا اور اسی میں پھر واپس لوٹا ہیں گے اور اسی سے پھر دوبارہ تم سب کو نکال کھڑا کریں گے۔

غامدی صاحب کا نظر یہ اگر درست تسلیم کر لیا جائے تو پھر بتائیے کہ حضرت عیسیٰ علیہ سلام واپس ز میں کی طرف کب لوٹائے جائیں گے اور

پھر وہ کب واپس اسی زمین سے نکالے جائیں گے؟ کیونکہ عامدی صاحب کے بقول تو حضرت عیسیٰ علیہ سلام کو اللہ تعالیٰ نے وفات دے کر اپنی طرف اٹھا لیا اور اب انکا واپس نزول بھی نہیں ہو گا۔

منکرین کا دہرا معيار.....قارئین کرام! منکرین کے سامنے حیات عیسیٰ علیہ سلام کے حق میں جب واضح احادیث مبارکہ پیش کی جاتی ہیں تو یہ اس پر حیلے بھانے بناتے ہوئے رد کر دیتے ہیں۔ بھی احادیث کو ظنی علم کہ کرد کرتے ہیں تو کبھی کہ دیتے ہیں کہ یہ تو دو سوال بعد لکھی گئی وغیرہ۔ لیکن ان حضرات کی منافقت کا عالم تو یہ ہے کہ جب وفات عیسیٰ کو ثابت کرنا ہوتا ہے تو یہ لوگ اپنی تفاسیر میں ہمیشہ باہبل (جو کہ ایک مخرف و مبدل شدہ کتاب ہے) اس سے استدلال کرتے ہیں اور احادیث مبارکہ سے زیادہ باہبل پر اعتماد کرتے ہیں۔ پھر عامدی صاحب نے بھی اس منافقت میں اپنا بھرپور کردار ادا کرتے ہوئے اپنے خود ساختہ اصول کے تحت نزول عیسیٰ کی احادیث کو محض اس لیے رد کر دیا کہ ”یہ احادیث امام مالک رحمۃ اللہ علیہ نے اپنی موطأ امام مالک میں درج نہیں کی بلکہ یہ بخاری و مسلم میں ضرور لائی گئیں ہیں جو کہ احادیث کی امہات الکتب کے اوّل درجہ میں نہیں ہیں“، ہمیں عامدی صاحب پر حیرت ہوتی ہے کہ ایک طرف وہ موطأ امام مالک، بخاری و مسلم شریف کو احادیث کی امہات الکتب بھی تسلیم کرتے ہیں اور دوسری طرف وہ نزول عیسیٰ علیہ سلام کی احادیث کو صرف اس لیے رد کرتے ہیں کہ یہ سب احادیث موطأ امام مالک میں درج نہیں کی گئیں۔

لیکن حقیقت تو یہ ہے کہ یہ سب کچھ عامدی صاحب کے احادیث مبارکہ سے انحراف کے حیلے بھانے ہیں اور کچھ نہیں۔ موصوف کے نزدیک باہبل عیسیٰ مخرف و مبدل شدہ کتاب تو قابل اعتبار ہو سکتی ہے لیکن اگر نہیں ہو سکتی تو وہ صرف اور صرف اللہ کے نبی صلی اللہ علیہ وآلہ وسلم کی احادیث مبارکہ ہیں... افسوس۔

مسلم تفاسیر سے متعلق ایک تنبیہ.....حضرت عیسیٰ علیہ سلام کے واقعہ سے متعلق مسلم علماء کرام نے اپنی تفاسیر میں تاریخی واقعات کو بھی درج کیا ہے جو کہ باہبل میں بھی پائے جاتے ہیں۔ کہیں پر یہ لکھا ہوا ملتا ہے کہ جب دشمن حضرت عیسیٰ علیہ سلام کو پکڑنے آئے تو انکی شبیہ انکے ایک حواری پر ڈال دی گئی جو حضرت عیسیٰ علیہ سلام کی جگہ قربان ہوا تو کبھی کہیں پر یہ لکھا ہوا ملتا ہے کہ حضرت عیسیٰ علیہ سلام کی شبیہ انکے دشمن پر ڈال دی گئی جس نے انکی مجرمی کی تھی۔ یہ دونوں طرح کے واقعات آپ کو کتب میں مل جائیں گے لیکن یاد رکھیے کہ باہبل کے یہ سب تاریخی واقعات مسلمانوں کے حیات عیسیٰ علیہ سلام کے قطعی عقیدے میں ہرگز شامل نہیں کہ جنکا ایمانیات سے کوئی تعلق ہوا لبته حضرت عیسیٰ علیہ سلام کا زندہ آسمان پر اٹھائے جانا ضروریات دین میں سے ہے جسکا انکار کفر ہے۔ اسی لیے یہ سب محض تاریخی واقعات کے طور پر درج کیے گئے ہیں جبکہ حضرت عیسیٰ علیہ سلام کے زندہ اٹھائے جانے کو کسی بھی معتبر عالم دین نے باہبل سے نہیں بلکہ قرآن مجید کی نصوص قطعیہ سے ہی ثابت کیا ہے لیکن منکرین اپنے عقیدے کو ثابت کرنے کے لیے قرآن مجید کی نصوص کو باہبل پر محمول کرتے ہوئے استدلال کرتے ہیں جو کہ غلط ہے۔ اس لیے اگر کوئی منکر آپ کے سامنے باہبل سے وفات عیسیٰ کی دلیل دے تو اسے اسی

وقت ردد کر دیا جائے جیسا کہ انہوں نے احادیث مبارکہ کو رد کر رکھا ہے۔

عوام الناس کو توفی کا مسئلہ سمجھانے کا آسان طریقہ.....قارئین کرام! مسئلہ ”توفی“ پر ہمارے علمائے کرام نے بہت بحث فرمائی ہے جو کہ خاصی علمی ہے لیکن اس کو کسی بھی عام شخص کے لیے آسانی سے سمجھنا مشکل ہے اور جب عوام الناس میں اس پر گفتگو کی جائے تو انکو سمجھانا بھی مشکل عمل ہوتا ہے اور لوگوں کے بیزار ہونے کا بھی خدشہ الگ سے ہوتا ہے۔ عوام الناس میں منکرین کیسا تھا عقیدہ حیات عیسیٰ علیہ السلام پر گفتگو کرتے ہوئے لفظ ”توفی“ کی علمی بحث کی بجائے کوشش کی جائے کہ لوگوں کو اسے آسان طریق پر سمجھایا جائے کہ اس لفظ ”توفی“ کا عربی زبان میں معنی کیا ہے اور اسکا استعمال کیسے ہوتا ہے۔ ذیل میں اسکو سمجھانے کا طریقہ سمجھیجیے۔

☆ توفی کا حقیقی معنی = پورا پورا لینا

☆ توفی کا مجازی معنی = وفات یا نیند

1: توفی کا حقیقی معنی ”پورا پورا لینے“ کے ہیں جبکہ اسکا مجازی معنی ”وفات یا نیند“ کے ہیں۔

جیسا کہ ارشاد باری تعالیٰ ہے: اللَّهُ يَتَوَفَّى إِلَّا نُفُسُّ حَيْنٍ مَوْتًا هَا وَإِلَّا لَمْ تَمُتْ فِي مَنَا مَهَا (الزمر: 42)

ترجمہ: اللہ ہی قبض کرتا ہے جانوں کو ان کی موت کے وقت اور جن کی موت نہیں آئی انہیں ان کی نیند کے وقت قبض کر لیتا ہے۔
وَهُوَ الَّذِي يَتَوَفَّ فَأَكُمْ بِاللَّئِينَ (الانعام: 60)

ترجمہ: اور وہی ہے کہ قبضہ میں لے لیتا ہے تم کورات میں۔

یہ آیات مبارکہ اس بات کی واضح دلیل ہے کہ توفی کے معنی موت کے نہیں ہیں بلکہ پورا پورا لینے کے ہیں اسی لیے اسکا اطلاق موت اور نوم دونوں پر درست ہے۔ اگر اسکے معنی موت کے ہوتے تو اسکا اطلاق نوم پر درست نہ ہوتا۔ جبکہ آیت میں دونوں پر توفی کا لفظ بولا گیا ہے۔

2: کسی بھی لفظ کا ایک حقیقی معنی ہوتا ہے اور دوسرا مجازی۔ ہمیشہ ترجمہ کرتے وقت حقیقی معنی کو اول ترجیح دی جاتی ہے۔ جہاں حقیقی معنی کرنا ممکن نہ ہو وہاں مجازی معنی لیا جاتا ہے۔ اگر کہیں مجازی معنی مراد لیا جائے تو اس کا یہ مقصد نہیں ہوگا کہ اب حقیقی معنی کہیں بھی مراد نہیں لیا جائے گا جو شخص کسی مقام پر مجازی معنی کی وجہ سے حقیقی معنی کا انکار کرے وہ تحریف کا مرتكب ہو گا جو باطل ہے۔

اب دیکھیں کہ زکوٰۃ قرآن مجید میں کثرت سے صدقہ فرضیہ کے معنی میں استعمال ہوا ہے۔ مگر بعض جگہ قرآن مجید میں طہارت، برکت، صلاحیت کے معنی میں استعمال ہوا ہے جیسا کہ ارشاد باری تعالیٰ ہے ”خَيْرٌ أَمْنَةٌ زَكُوٰۃٌ وَرَحْمَةٌ، مَا زَکَرْتَ مِنْكُمْ ذَا لَكُمْ اَذْکُرْ لَكُمْ“، اب کوئی بد باطن یہ کہہ سکتا ہے کہ زکوٰۃ فرض نہیں ہے؟ فرضیہ زکوٰۃ کا انکار کر دے اور کہے اس سے مراد طہارت ہے۔ دل کی طہارت، جسم کی طہارت وغیرہ اگر ایسے کوئی کہے تو وہ مردود ہو گا۔

3: سوال: اب یہ کیسے معلوم ہوگا کہ توفی کا حقیقی معنی لینا ہے یا مجازی؟

جواب: توفی کا حقیقی یا مجازی معنی لینے کے لیے قرینہ دیکھا جائے گا کیونکہ یہ لفظ قرینے کے اعتبار سے استعمال ہوتا ہے۔

توفی اگر موت کے وقت ہوگی تو اس کا معنی کسی جان کی وفات کے ہونگے اور اگر نیند کے وقت ہوگی تو معنی کسی جان کو توفی طور پر قبض کرنے کے ہونگے لیکن حضرت عیسیٰ علیہ السلام کے متعلق جس توفی کا ذکر ہوا ہے وہ ”توفی بالرفع“ ہے جو کہ حضرت عیسیٰ علیہ السلام کے سوابورے قرآن مجید میں کہیں پر بھی استعمال نہیں ہوا۔

توفی کے استعمال کو مثال سے سمجھیں

1: زید، بکر سے --- مجھے ”پیاس“ لگ رہی ہے برائے کرم مجھے پانی لا کر دیں۔

اب بکر، زید کو ”گلاس“ میں پانی لا کر دے گا کیونکہ --- بکر ”پیاس“ کے لفظ سے یہ سمجھ گیا کہ زید کو پانی گلاس میں چاہیے کیونکہ پانی ہمیشہ گلاس میں پیا جاتا ہے۔

2: زید، بکر سے --- مجھے ”نہانے“ کے لیے پانی لا کر دیں۔

اب بکر، زید کو ”بالٹی“ میں پانی لا کر دے گا کیونکہ --- بکر ”نہانے“ کے لفظ سے یہ سمجھ گیا کہ زید کو پانی بالٹی میں چاہیے کیونکہ نہانے کے لیے پانی ہمیشہ بالٹی میں استعمال کیا جاتا ہے۔

ان دو مثالوں میں لفظ ”پیاس“ اور ”نہانے“ یہ الفاظ قرینہ کے طور پر سمجھیے کہ ان کے استعمال سے دوسرے شخص کو واضح معلوم ہو گیا کہ پہلا شخص کیا کہنا چاہتا ہے۔ اسی طرح لفظ ”توفی“ کا معاملہ ہے جیسا قرینہ ہو گا ویسے ہی معلوم ہو جائے گا کہ ”توفی“ کو کون معنوں میں استعمال کیا جائے گا۔

قارئین کرام! آپ ان دو مثالوں کے ذریعہ سے سادہ شخص کو بھی توفی کے متعلق سمجھا سکتے ہیں کہ یہ لفظ کب اور کیسے استعمال ہو گا۔ جیسے ان دو مثالوں میں صرف ایک بنیادی لفظ سے بکر کو مدعا معلوم ہو جاتا ہے ٹھیک اسی طرح توفی کا بھی یہی حال ہے۔ اسی لیے ہم منکرین سے یہ سوال کرتے ہیں کہ کیا سورۃ آل عمران آیت 55 میں حضرت عیسیٰ علیہ السلام کو اللہ تعالیٰ دشمنوں سے بچانا چاہتے ہیں یا دشمنوں کا مقصد پورا کرنا چاہتے ہیں؟ اگر مقصد دشمنوں سے بچانا ہے تو بس پھر یہ ثابت ہوا کہ یہاں پر توفی کے حقیقی معنی یعنی پورا پورا لینے کے کیے جائیں گے نا کہ موت یا وفات کے۔ یہاں پر ایک بات منظر رہے کہ جن علماء کرام نے اس آیت مبارکہ میں توفی کا معنی وفات کے کیے ہیں تو ان سب حضرات نے تقدیم و تاخیر کو منظر رکھتے ہوئے کیے ہیں اور ویسے بھی ہم اس آیت مبارکہ سے متعلق گزشتہ بحث میں یہ بتا چکے ہیں کہ توفی کا معنی وفات کے کرنے سے بھی منکرین اپنا عقیدہ ثابت نہیں کر سکتے لہذا اس سے کوئی فرق نہیں پڑتا۔

پورا پورا لینے سے کیا مراد ہے..... حضرت عیسیٰ علیہ السلام کو پورا پورا لینے سے مراد اللہ تعالیٰ کا انہیں ”سر کے بال

سے لے کر پاؤں کے ناخن تک روح اور جسم سمیت مکمل طور پر اپنے قبضہ قدرت میں لینا ہے۔

منکرین اس پر بھی دھوکہ دیتے ہوئے یہ کہتے ہیں کہ پورا پورا لینے سے مراد بھی موت ہی ہوتی ہے کیونکہ موت کے وقت انسان کی زندگی پوری ہو جاتی ہے اسی لیے وفات یا انتقال کے الفاظ بھی استعمال کیے جاتے ہیں۔

یاد رکھیے کہ لفظ گزر گئے یا انتقال وغیرہ ہرگز موت کے معنی نہیں ہیں یہ سب الفاظ اردو زبان میں مرحوم کے لیے صرف اصطلاحی طور پر استعمال ہوتے ہیں جبکہ قرآن مجید فصح و بلغ عربی زبان میں نازل ہوا اور یہ کوئی محاوروں کی کتاب نہیں کہ جس پر اردو زبان کے وہ الفاظ جو اپنے اصل معنی سے ہٹ کر استعمال ہوتے ہیں ان کا اطلاق قرآن مجید پر کر دیا جائے۔

توفی کے متعلق منکرین کا ایک دھوکہ..... منکرین دھوکہ دیتے ہوئے یہ کہتے ہیں کہ ”اللہ تعالیٰ نے قرآن مجید میں صرف دو صورتوں میں توفی کا معنی بیان فرمایا ہے ایک انسان کی موت کے وقت اور دوسرا نیند کے وقت تیسری صورت کا کہیں پر کوئی ذکر نہیں فرمایا گیا۔“

جبکہ اوپر ہم بیان کر رکھے ہیں کہ قرآن مجید میں حضرت عیسیٰ علیہ السلام کے متعلق جس توفی کا ذکر ہوا ہے وہ توفی ناہی انکی موت کے وقت کی ہے اور ناہی انکی نیند کے وقت کی بلکہ وہ توفی بالرفع ہے جو کہ حضرت عیسیٰ علیہ السلام کو دشمنوں سے بچانے کے لیے کی گئی ہے اور یہ بچانا انکو زندہ پورا پورا لے کر آسمان کی طرف اٹھانا تھا۔

اسی طرح منکرین قبر پر لگے ہوئے کتبہ کی بھی مثال دے کر دھوکہ دیتے ہیں کہ وہاں پر بھی جوفوت شدہ لوگ دن ہیں ان کے نام اور تاریخ وفات کیسا تھا المتوفی لکھا ہوتا ہے۔

اس پر بھی ہم پہلے عرض کر رکھے ہیں کہ توفی کا لفظ اپنے قرینہ کے اعتبار سے استعمال ہوتا ہے لہذا قبرستان میں قبر کے کتبہ پر المتوفی اسی لیے لکھا ہوتا ہے کیونکہ سامنے قبر موجود ہے اور واضح نظر آ رہا ہے کہ یہ بات کسی مردہ شخص کے متعلق ہو رہی ہے اسی لیے وہاں پر المتوفی لکھا ہوتا ہے۔ لیکن حضرت عیسیٰ علیہ السلام کے معاملے میں جس وقت توفی کا ذکر فرمایا گیا اس وقت وہ وہاں پر زندہ حالت میں موجود تھے۔

منکرین کی طرف سے پیش کردہ دوسری آیت مبارکہ

سورۃ المائدہ آیت 116، 117

وَإِذْ قَالَ اللَّهُ يَا عِيسَى ابْنَ مَرْيَمَ أَأَنْتَ قُلْتَ لِلَّهَ سِتَّ تَخْذِذَ وَنِي وَأُمِّي إِلَهُيْنِ مِنْ دُونِ اللَّهِ، قَالَ سُجْنَكَ مَا يَكُونُ لِي أَنْ أَقُولَ مَا لَيْسَ لِي بِحَقٍّ، إِنْ كُنْتَ قُلْتَ فَقَدْ عَلِمْتَ تَعْلَمَ مَا فِي نَفْسِي وَلَا أَعْلَمُ مَا فِي نَفْسِكَ إِنَّكَ أَنْتَ عَلَّامُ الْغُيُوبِ۔ مَا قُلْتَ لَهُمْ إِلَّا مَا أَمْرَتَنِي بِهِ أَنْ اعْبُدُ وَاللَّهَ رَبِّيْ وَرَبِّكُمْ، وَكُنْتَ عَلَّمَنِي شَهِيدًا إِمَّا دُمْتَ فِيهِمْ، فَلَمَّا تَوَفَّتِنِي كُنْتَ أَنْتَ الرَّقِيبُ عَلَيْهِمْ وَأَنْتَ عَلَى كُلِّ شَيْءٍ شَهِيدٌ۔

ترجمہ: ”اور یہ بھی کہ جب (انھیں یاد دلا کر) اللہ پوچھے گا: اے مریم کے بیٹے عیسیٰ، کیا تم نے لوگوں سے کہا تھا کہ خدا کے سواتم مجھے اور میری ماں کو معبود بنالو۔ وہ عرض کرے گا: سبحان اللہ، یہ کس طرح روا تھا کہ میں وہ بات کہوں جس کا مجھے کوئی حق نہیں ہے۔ اگر میں نے یہ بات کہی ہوتی تو آپ کے علم میں ہوتی، (اس لیے کہ) آپ جانتے ہیں جو کچھ میرے دل میں ہے اور آپ کے دل کی باتیں میں نہیں جانتا۔ تمام چیزیں ہوئی باتوں کے جانے والے تو آپ ہی ہیں۔

میں نے تو ان سے وہی بات کہی تھی جس کا آپ نے مجھے حکم دیا تھا کہ اللہ کی بندگی کرو جو میرا بھی پروردگار ہے اور تمھارا بھی۔ میں ان پر نگران رہا، جب تک میں ان کے درمیان تھا۔ پھر جب آپ نے مجھے وفات دی تو اُس کے بعد آپ ہی ان کے نگران رہے ہیں اور آپ ہر چیز پر گواہ ہیں۔“ (ترجمہ البیان، جاوید احمد غامدی)

منکرین کا استدلال..... سورۃ المائدہ کی اس آیت مبارکہ میں اللہ تعالیٰ قیامت کے دن حضرت عیسیٰ علیہ السلام سے انکی امت کے متعلق سوال پوچھے گا کہ ”کیا آپ (عیسیٰ علیہ السلام۔ نقل) نے ان کو یعنی اپنی امت کو کہا تھا کہ مجھے اور میری ماں کو معبود بنالو؟“ اس کے جواب میں حضرت عیسیٰ علیہ السلام فرمائیں گے کہ ”میں نے تو ان سے بس وہی کہا تھا جس کا حکم آپ نے مجھے دیا تھا باقی جب تک میں ان میں رہا انکا نگران رہا پھر جب آپ نے مجھے وفات دے دی تو آپ ہی انکے نگران رہے۔“ دیکھو اس آیت میں حضرت عیسیٰ علیہ السلام کتنا واضح اپنی وفات کا ذکر فرماتا ہے ہیں۔

جواب..... منکرین حضرات کو اس آیت مبارکہ میں بھی ” توفی“ کا معنی وفات کرنے سے کوئی فائدہ حاصل نہیں کیونکہ حضرت عیسیٰ علیہ السلام سے یہ کلام اللہ قیامت کے دن ہو گا جبکہ انکی وفات کے قائل تو ہم مسلمان بھی ہیں لیکن ان کے دنیا میں واپس نزول کے بعد۔ اللہ ا جب حضرت عیسیٰ علیہ السلام اس دنیا میں واپس تشریف لایں گے تو یہاں پر اپنی باقی کی زندگی گزارنے کے بعد جب انکی وفات ہو جائے گی تو بروز قیامت وہ اللہ تعالیٰ کے سامنے حاضر ہونگے اور تب وہ سوال و جواب میں اپنی وفات کا ذکر کریں گے۔

منکرین کا اشکال..... اگر حضرت عیسیٰ علیہ السلام واقعی میں زندہ آسمان پر اٹھائے گئے اور قرب قیامت واپس دنیا میں تشریف لایں گے تو کل قیامت کے دن وہ اللہ تعالیٰ کے سامنے اپنی امت کے بگڑنے سے متعلق علمی کا اظہار کیوں فرمائیں گے؟ جب کہ انہیں تو اپنی امت کے حالات کا علم ہونا چاہیے کیونکہ وہ واپس دنیا میں آ کر انکے حالات دیکھ جو چکے ہو نگے جبکہ وہ اس کے برکس یہ کہیں گے کہ اے اللہ میں نہیں جانتا کہ یہ لوگ کیا کرتے رہے۔

جواب..... پہلی بات تو یہ ہے کہ منکرین کی طرف سے یہ بات قرآن مجید اور حضرت عیسیٰ علیہ السلام پر بہت بڑا جھوٹ ہے کہ وہ قیامت کے دن یہ کہیں گے کہ مجھے اپنی امت یا عیسائیوں کے بگڑنے کا علم نہیں۔

کیونکہ سوال یہ نہیں ہے کہ ”اے عیسیٰ کیا تجھے تیری امت کے بگڑنے کا علم تھا یا نہیں؟“ بلکہ اللہ تعالیٰ کی طرف سے سوال تو یہ ہے کہ ”کیا تو نے ان سے کہا تھا کہ تجھے اور تیری ماں کو معبود بنالو؟“ جس کا جواب حضرت عیسیٰ علیہ سلام نبی میں دیں گے۔ لہذا جتنا سوال ہوگا اتنا ہی جواب دہ دیں گے۔

دوسری بات یہ ہے کہ اگر با الفرض محال حضرت عیسیٰ علیہ سلام سے انکی امت کے بگڑنے کے علم ہونے کا بھی سوال پوچھ لیا جائے تو بھی حضرت عیسیٰ علیہ سلام کا جواب باقی انبیاء کرام کی طرح نبی میں ہی ہوگا کیونکہ انبیاء کرام اپنے علم کو اللہ تعالیٰ کے علم کے سامنے گانی سمجھتے ہیں جیسا کہ اسی سورۃ المائدہ کی آیت مبارکہ 110 میں اللہ تعالیٰ ارشاد فرماتے ہیں ” یوم تکبیح اللہ الرسل فیقول ماذاجتتم، قالوا عالم لنا انک انت علام الغیوب“۔ ترجمہ: (اللہ کی گواہی جن لوگوں نے چھپائی ہے، وہ) اُس دن کو یاد کھیں، جب اللہ سب رسولوں کو جمع کرے گا، پھر پوچھے گا کہ (تحماری امتوں کی طرف سے) تمھیں کیا جواب دیا گیا؟ وہ کہیں گے: ہمیں کچھ علم نہیں، تمام چھپی ہوئی باتوں کے جانے والے تو آپ ہی ہیں۔ (ترجمہ البیان، جاوید احمد غامدی)

ایک اہم بات.....قارئین کرام! وہ منکرین کہ جن کے نزد یک حضرت عیسیٰ علیہ سلام دشمنوں سے نجح کریو شتم سے کہیں اور ہجرت کر گئے، ایسے منکرین سے آپ حضرات اسی سورۃ المائدہ کی آیت مبارکہ 117 پر چند سوالات کے جواب طلب کریں مگر شرط یہ ہے کہ آپ کو منکرین کا مکمل عقیدہ معلوم ہو اور منکرین کا مکمل عقیدہ کیسے جانتا ہے وہ ہم شروع میں بیان کر چکے ہیں۔

سوالات ملاحظہ فرمائیں

1: حضرت عیسیٰ علیہ سلام کا اپنی قوم سے جدائی کا سبب کیا تھا؟ ”وفات“ یا ”ہجرت“۔

☆ اگر منکرین حضرت عیسیٰ علیہ سلام کی جدائی کا سبب انکی وفات کو لیں گے تو پھر منکرین کو حضرت عیسیٰ علیہ سلام کی وفات یو شتم میں ماننا پڑے گی جبکہ منکرین کا عقیدہ یہ ہے کہ حضرت عیسیٰ علیہ سلام واقعہ صلیب کے وقت اپنے دشمنوں سے نجح کر کسی دوسری جگہ ہجرت کر گئے جیسا کہ قادیانی عقیدہ رکھتے ہیں کہ حضرت عیسیٰ علیہ سلام کشمیر کی طرف ہجرت کر گئے تھے۔ لہذا اس سوال سے منکرین کا دعویٰ باطل ہو جائے گا۔

2: حضرت عیسیٰ علیہ سلام کا واقعہ صلیب سے نجح کر کسی دوسری جگہ ہجرت کر جانے کے بعد پچھے انکی قوم کا نگران کون تھا؟

☆ اگر منکرین یہ کہتے ہیں کہ ہجرت کے بعد انکی قوم کا نگران اللہ تعالیٰ تھا تو پھر حضرت عیسیٰ علیہ سلام کا قیامت کے دن یہ کہنا کہ ”میری وفات کے بعد اے اللہ تو ہی انکا نگران تھا“ یہ (معاذ اللہ) جھوٹ کھلائے گا اور اگر منکرین یہ کہتے ہیں کہ انکی قوم کے نگران خود حضرت عیسیٰ علیہ سلام تھے تو پھر یہ انکی نبوت پر سوال اٹھتا ہے کہ ایک نبی کے ہوتے ہوئے اس کی زندگی میں اسکی قوم بگڑگئی اور اسے اپنا معبود بنالیا اور اس نے اپنی قوم کی اصلاح نہیں کی۔

یہ سوالات ہماری طرف سے منکرین کے لیے الزامی طور پر ہیں و گرنہ کوئی ملحد اور زنداقی ہی ہوگا جو حضرت عیسیٰ علیہ سلام کے حوالے سے ایسے گندے عقاوی رکھتا ہوگا۔

سورة المآمدة آیت 117 کی آسان اور علمی تدقیق

☆ علماء کرام نے اس آیت مبارکہ میں ”فَلِمَا تُوفِيْتَنِي“ کا ترجمہ ”جب تو نے مجھے اٹھایا“ کے کیے ہیں لہذا ان کے اس ترجمہ کی وجہ کیا ہے آئیے جانتے ہیں۔

۱... اس آیت مبارکہ میں حضرت عیسیٰ علیہ السلام نے ”توفیتني“ کا لفظ استعمال کیا ہے اور اس سے اللہ تعالیٰ کے اس وعدہ کے ایفاء کا زمانہ بتایا ہے جو کہ اللہ تعالیٰ نے ”انی متوفیک و رافعک اللہ“ میں کیا تھا اور ”بل رفعہ اللہ الیه“ میں پورا کر دیا تھا۔

۲... باری تعالیٰ نے یہاں حضرت عیسیٰ علیہ السلام کی زبان سے توفی کے مقابلہ پر ”مادمت فیہم“ استعمال فرمایا ہے۔ قارئین کرام! ذرا غور فرمائیں کہ حضرت عیسیٰ علیہ السلام نے اس آیت مبارکہ میں دوزمانوں کا ذکر کیا ہے۔

☆ پہلا ”مادمت فیہم“ کا، اور دوسرا ”توفی“ کا، الفاظ کی اس بندش نے منکرین کا ہمیشہ کے لئے خاتمه کر دیا ہے۔

تفصیل اس اجمال کی یوں ہے کہ.....

۱... اگر حضرت عیسیٰ علیہ السلام نے اپنی جسمانی زندگی دو جگہوں میں نہ گزاری ہوتی تو پھر ”مادمت فیہم“ (جب تک میں ان میں رہا) کا استعمال بالکل غلط ہو جاتا ہے، بلکہ فرمانا یہ چاہئے تھا ”جب تک میں زندہ رہا۔“ جیسا کہ دوسری جگہ ایسے موقعہ پر فرمایا۔ ”واوصانی بالصلوٰۃ والزکوٰۃ مادمت حیا۔“ ترجمہ: اور اس نے مجھے نماز اور زکوٰۃ کا حکم دیا ہے، جب تک کہ میں زندہ رہوں۔ (سورۃ مریم: ۳۱)

اب اگر صرف ایک ہی دفعہ دنیا میں رہنا تھا تو آپ ”مادمت فیہم“ کیوں فرماویں گے؟ ”فیہم“ (ان کے درمیان) کے لفظ کا اضافہ بتارہا ہے کہ کوئی ایسا زمانہ بھی ان کی زندگی میں آیا ہو گا جب کہ وہ ”ما کان فیہم“ (ان میں موجود نہ تھے) کے مصدق بھی ہوں گے اور وہ زمانہ ان کے آسمان پر رہنے کا زمانہ ہوگا۔ جس عرصہ میں عیسائیوں نے اپنے عقائد باطلہ گھڑ لئے ہیں۔

۲... چونکہ جب تک ”دام“ کے بعد ”حیا“ کا لفظ نہ آئے۔ اس کے معنی زندہ رہنے کے نہیں ہو سکتے۔ بلکہ اس کے معنی صرف موجود رہنے کے ہوتے ہیں کیونکہ موجود رہنے کے خلاف، موجود نہ رہنا ہے۔ جو بغیر موت کے زندگی میں بھی ہو سکتا ہے۔ واللہ اعلم منکرین کی عقولوں کو کیا ہو گیا ہے کہ موجود رہنے کے خلاف وہ مرنے کے سوا اور کچھ تسلیم کرنے کو تیار ہی نہیں ہوتے۔

مثال نمبر: ۱... وہ لاہور میں موجود نہیں ہے۔ کیا منکرین اس کے معنی یہ کہیں گے کہ وہ مر گیا ہے۔ حالانکہ اس کے معنی ہیں وہ کہیں باہر گیا ہوا ہے۔

مثال نمبر: ۲... جب رسول کریم ﷺ مراج شریف پر تشریف لے گئے تھے تو آپ ﷺ اس زمانہ میں زمین پر موجود نہ تھے۔ پس کیا آپ ﷺ اس وقت فوت ہو چکے تھے؟ ہرگز نہیں۔

مثال نمبر: ۳... جب جبرائیل علیہ السلام رسول کریم ﷺ کے پاس تشریف لاتے تھے۔ تو اس وقت آپ (جبرائیل علیہ السلام) آسمان پر موجود نہ ہوتے تھے کیا اس وقت جبرائیل وفات یافتہ ہوتے تھے؟

مثال نمبر: ۳... ایک ہوا باز سات دن تک محو پرواز رہا۔ زمین میں موجود نہ رہا تو کیا وہ مرا ہوا تصور ہوگا؟ ہرگز نہیں۔

مثال نمبر: ۵... سائنس دان کوشش کر رہے ہیں کہ زمین کے باہر چاند وغیرہ دیگر سیاروں اور ستاروں میں جا کر وہاں کے حالات کی تفییض کریں۔ اگر وہ وہاں چلے جائیں تو یقیناً زمین میں موجود نہ رہیں گے۔ پس کیا وہ مرے ہوئے متصور ہوں گے؟ ہرگز نہیں۔ اسی طرح اب خلائی تسخیر ہو گئی ہے۔ خلا باز ہفتون وہاں رہتے ہیں اس وقت وہ زمین پر نہیں ہوتے تو کیا وہ فوت ہو جاتے ہیں؟

بعینہ اسی طرح حضرت عیسیٰ علیہ السلام کچھ زمانہ اس دنیا میں مقیم رہے۔ باقی زمانہ اس سے باہر آسمان پر۔ اس سے یہ کہاں لازم آیا کہ اس دنیا سے باہر ضرور وہ موت ہی کا شکار رہے ہوں گے؟ ہاں اگر منکرین کا مطلب صحیح ہوتا تو ضرور حضرت عیسیٰ علیہ السلام یوں عرض کرتے۔ ”مادمت حیا“، اس وقت بقریبہ لفظ ”حیا“، ” توفی“ کے معنی ہم موت لینے پر مجبور ہو جاتے۔ چونکہ انہوں نے لفظ ”فیهم“ استعمال فرمایا ہے۔ اس واسطے توفی کے معنی موت دینا کرنے سے فصاحت کلام مانع ہے۔

حدیث مبارکہ کے تحت منکرین کا شبہ..... اس آیت مبارکہ کے تحت منکرین کی طرف سے بخاری شریف کی حدیث مبارکہ بطور دلیل کے پیش کی جاتی ہے کہ ” قیامت کے دن حضور صلی اللہ علیہ والہ وسلم کی امت کے کچھ لوگ جہنم کی طرف لے جائے جائیں گے تو آپ صلی اللہ علیہ والہ وسلم بھی حضرت عیسیٰ علیہ السلام کے کلام کی طرح یہ الفاظ ارشاد فرمائیں گے (فاقول کما قال عبد الصالح، وَكُنْتَ عَلَيْهِمْ شَهِيدًا إِذَا دُمْتَ فَإِنَّمَا تَوَقَّيْتُنِي كُنْتَ أَنْتَ الرَّقِيبُ عَلَيْهِمْ وَأَنْتَ عَلَى كُلِّ شَيْءٍ شَهِيدٌ)۔ اس حدیث مبارکہ میں آپ صلی اللہ علیہ والہ وسلم نے بھی وہی الفاظ بیان فرمائے ہیں جو حضرت عیسیٰ علیہ السلام بیان فرمائیں گے الہذا ” توفی“ کے جو معنی حضور صلی اللہ علیہ والہ وسلم کے لیے یہاں پر کیے جائیں گے وہی معنی حضرت عیسیٰ علیہ السلام کے لیے بھی کیے جائیں گے۔

جواب..... قارئین کرام! ویسے تو ہم یہ ثابت کر چکے ہیں کہ سورۃ المائدہ آیت 117 میں ” توفی“ کا معنی وفات کے کرنے سے بھی منکرین کا عقیدہ ثابت نہیں ہوتا بلکہ ہم منکرین کے اس شبہ کا جواب بھی ضرور دیں گے کہ اس آیت مبارکہ میں توفی کا معنی حضرت عیسیٰ علیہ السلام اور حضور صلی اللہ علیہ والہ وسلم کے لیے مختلف کیوں ہے۔

حضور صلی اللہ علیہ والہ وسلم کے قول مبارک کو بعدینہ حضرت عیسیٰ علیہ السلام کا قول سمجھنا غلط ہے۔ کیونکہ بخاری شریف کی حدیث مبارکہ کے عربی متن میں لفظ ”کما“، فرمایا گیا ہے اور جب عربی زبان میں ”کما“، کا لفظ استعمال کیا جائے تو اس سے تشبیہ میں مکمل تطبیق نہیں ہوا کرتی۔ ذیل میں اس کی مثال ملاحظہ فرمائیں:

☆ قرآن مجید میں اللہ تعالیٰ ارشاد فرماتے ہیں ” كَمَا بَدَأْنَا أَوَّلَ خَلْقٍ ثُبَّيْدَه“ (الأنبیاء: 104)۔ ترجمہ: جس طرح ہم نے پہلی بار تخلیق کی ابتداء کی تھی اسی طرح ہم اسے دوبارہ پیدا کر دیں گے۔

اسی طرح اللہ تعالیٰ قرآن مجید میں ارشاد فرماتے ہیں ” كَمَا بَدَأَ كُمَّمَ تَعْوُدُونَ“ (الاعراف: 29)۔ ترجمہ: جس طرح اس نے تمہیں

ابتداء میں پیدا کیا تھا اسی طرح تم دوبارہ پیدا ہو گے۔

قارئین کرام! آپ دیکھ سکتے ہیں کہ اللہ تعالیٰ نے قرآن مجید کی ان دو آیات مبارکہ میں میں لفظ ”کما“ کا استعمال فرمایا ہے۔ کیا کوئی منکر ان آیات مبارکہ میں بھی مکمل تشییہ دے گا؟ کیا جس طرح اللہ تعالیٰ نے پہلی بار والدین کے ذریعہ سے پیدا کیا تھا تو کیا دوبارہ پھر سے قیامت کے دن وہ ہمیں والدین کے ذریعہ سے پیدا کرے گا؟

الہذا جس طرح منکرین ان آیات مبارکہ میں مکمل تشییہ نہیں دیں گے و یہی حضور صلی اللہ علیہ والہ وسلم کے قول مبارک کو بھی حضرت عیسیٰ علیہ السلام کے قول مبارک سے مکمل تشییہ نہیں دی جائے گی یہی وجہ ہے کہ علماء کرام نے حضرت عیسیٰ علیہ السلام کے لیے توفی کا معنی ”پورا پورا لینے یا اٹھا لینے“ کے اور حضور صلی اللہ علیہ والہ وسلم کے لیے اس کے معنی وفات کے کیے ہیں۔ علاوہ بریں حضور صلی اللہ علیہ والہ وسلم کی وفات اجتماعی طور پر ثابت شدہ ہے جبکہ حضرت عیسیٰ علیہ السلام کی حیات اجتماعی طور پر ثابت شدہ ہے اور ان دونوں کا انکار ممکن نہیں۔

منکرین کی طرف سے پیش کردہ تیسرا آیت مبارکہ

سورۃ آل عمران آیت 144

وَمَا مُحَمَّدٌ إِلَّا رَسُولٌ قَذَلَتْ مِنْ قَبْلِهِ الرُّسُلُ، إِنَّمَا تَأْوِيلُنَا نَقْلُبُتُمْ عَلَىٰ أَعْقَابِكُمْ، وَمَنْ يَنْقُلِبْ عَلَىٰ عَقِيقَيْهِ فَلَنْ يَضُرَّ اللَّهُ شَيْئًا، وَسَخْزِرِيَ اللَّهُ الشَّاكِرُونَ۔

ترجمہ: محمد صلی اللہ علیہ وسلم صرف رسول ہی ہیں ان سے پہلے بہت سے رسول گزر چکے ہیں کیا اگر ان کا انتقال ہو جائے یا یہ قتل ہو جائیں، تو تم اسلام سے اپنی ایڑیوں کے بل پھر جاؤ گے؟ اور جو کوئی پھر جائے اپنی ایڑیوں پر تو ہرگز اللہ تعالیٰ کا کچھ نہ بگاڑے گا، عنقریب اللہ تعالیٰ شکرگزاروں کو نیک بدله دے گا۔

منکرین کا استدلال..... سورۃ آل عمران کی اس آیت میں اللہ تعالیٰ نے حضور صلی اللہ علیہ والہ وسلم سے پہلے رسولوں کے گزر جانے کا ذکر فرمادیا ہے جن میں حضرت عیسیٰ علیہ السلام بھی شامل ہیں الہذا یہ آیت ان کی وفات پر دلیل ہے کیونکہ باقی رسول بھی وفات کے ذریعہ سے گزرے الہذا حضرت عیسیٰ علیہ السلام بھی وفات کے ذریعہ ان کے ساتھ ہی گزر گئے۔

جواب..... اللہ تعالیٰ سورۃ الحج کی آیت 75 میں ارشاد فرماتا ہے:

”اللہ رسول چتا ہے فرشتوں میں سے اور آدمیوں میں سے“۔ اب منکرین سے ہمارا سوال ہے کہ اگر تمہارے بقول حضور صلی اللہ علیہ والہ وسلم سے پہلے تمام رسول گزر چکے یعنی وفات پاچکے ہیں تو کیا تمام فرشتوں کو بھی موت آگئی ہے؟ کیونکہ اللہ تعالیٰ فرشتوں میں سے بھی رسول چلتا ہے۔

سورۃ آل عمران کی اس آیت 144 میں "قبلہ الرسل" کا لفظ آیا ہے اور کلام اللہ میں رسول کا لفظ واحد پر بھی اطلاق پاتا ہے۔

نوت: منکرین یہاں پر یہ دیتے ہیں کہ اگر کسی لفظ سے پہلے "الف" اور "ل" آجائے تو اس میں تمام شامل ہو جاتے ہیں اس لیے "رسُل" سے پہلے "الف اور ل" آتا ہے جس کا مطلب تمام رسول ہے۔

تو ایسے منکرین سے ہمارا سوال ہے کہ اللہ تعالیٰ سورۃ البقرہ میں بنی اسرائیل کے انبیاء کو ناحق قتل کرنے کے متعلق ارشاد فرماتا ہے "وَيَقُلُونَ النَّبِيُّنَ يَهُاْنَ پُرْبَحِيَّنَ" سے پہلے "الف اور ل" آرہا ہے تو کیا اب اس میں بنی اسرائیل کے تمام انبیاء کو شامل کر لیا جائے کہ وہ سب کے سب ناحق قتل ہوئے؟

سورۃ آل عمران کی اسی آیت مبارکہ 144 میں "رسُول گزر نے" کا ذکر آیا ہے اور گزر نے کا مطلب ہر گز وفات کے نہیں ہوتے بلکہ قبل غوربات تو یہ ہے کہ اللہ تعالیٰ نے یہاں پر "قد خلت" ہی کیوں ارشاد فرمایا؟ جبکہ اللہ تعالیٰ "قد مات" بھی ارشاد فرماسکتے تھے!!! لہذا کلام اللہ کا یہ انداز بیاں اسی لیے ہے تاکہ کوئی شخص منکرین کی طرح اس کو حضرت عیسیٰ علیہ السلام کی وفات سے تعبیر نہ کر لے۔ صرف یہی نہیں اگر اس میں تمام رسول شامل کر بھی لیے جائیں تو بھی حضرت عیسیٰ علیہ السلام کی وفات ثابت نہیں ہوتی کیونکہ حضرت عیسیٰ علیہ السلام کا گزرنا ان کے رفع جسمانی سے ہوا اور باقی رسولوں کا گزرنا وفات کے ذریعہ سے ہوا۔ لہذا منکرین پر یہ لازم ہے کہ وہ کوئی ایسی آیت پیش کریں جس میں "موت کا لفظ، حضرت عیسیٰ علیہ السلام کے نام کی صراحة، اور ماضی کا صیغہ" تینوں ایک ساتھ بیان ہوئے ہوں جیسا کہ منکرین کا دعوی ہوتا ہے۔ منکرین اس آیت کو پیش کرتے وقت "قد خلت" کا ترجمہ "موت" کے کرتے ہیں جو کہ ان کی صریح تحریف کے علاوہ اور کچھ بھی نہیں ہے اور اگر بالفرض مجال یہ تسلیم کر لیا جائے کہ اس آیت کی رو سے حضور صلی اللہ علیہ وسلم سے پہلے کے تمام رسول فوت ہو چکے ہیں تو پھر بھی اس آیت کی رو سے حضرت عیسیٰ علیہ السلام کا وفات پانا ثابت نہیں ہوتا۔

کیونکہ یہ آیت 3 ہجری میں غزوہ احد کے موقع پر نازل ہوئی اور اس میں حضور صلی اللہ علیہ وسلم سے پہلے کے رسولوں کے دنیا سے گزر نے کا ذکر موجود ہے یعنی فوت ہونے کا ذکر موجود ہے۔

جبکہ یہ بات ذہن میں آسکتی تھی کہ سیدنا عیسیٰ علیہ السلام بھی تمام رسولوں کے ساتھ گزر چکے ہیں یعنی فوت ہو چکے ہیں۔ تو اس اسکا جواب 10 ہجری میں اللہ تعالیٰ نے خود ہی دے دیا۔ اللہ تعالیٰ نے قرآن مجید میں ارشاد فرماتے ہیں۔

مَّا تَسْتَعِنُ إِنْ مَرِيمٌ إِلَّا رَسُولٌ قَدْ خَلَّتْ مِنْ قَبْلِهِ الرُّسُلُ وَأُمَّةٌ صَدِيقَةٌ۔ (سورۃ المائدہ آیت نمبر 75)

ترجمہ: مسیح ابن مریم تو ایک رسول تھے، اس سے زیاد کچھ نہیں، ان سے پہلے (بھی) بہت سے رسول گزر چکے ہیں، اور ان کی ماں صدیقہ تھیں۔

اس آیت مبارکہ سے یہ پتہ چلا کہ پہلے والی آیت جو 3 ہجری میں نازل ہوئی اگر اس کی وجہ سے سیدنا عیسیٰ علیہ السلام کے زندہ آسمان پر موجود ہونے کے بارے اگر کوئی اشکال ذہن میں آبھی سکتنا تھا تو وہ 10 ہجری میں نازل ہونے والی آیت سے دور ہو گیا۔

الوہیت مسیح کو رد کرنے کا بہترین موقع..... قارئین کرام! اللہ تعالیٰ نے حضرت عیسیٰ علیہ سلام کی الوہیت کو قرآن مجید میں کئی جگہ پر مختلف انداز میں رد فرمایا ہے لیکن کہیں پر بھی واضح الفاظ کیسا تھم موت کا ذکر کر کے الوہیت کا رد نہیں فرمایا جبکہ الوہیت مسیح کا رد کرنے کے لیے وفات کے ذکر سے بہتر اور کیا تھا؟ اور اس آیت مبارکہ سورۃ المائدہ: 75 میں بھی اللہ تعالیٰ نے الوہیت مسیح کو رد تو فرمایا لیکن اس میں بھی انکی وفات کا کوئی ذکر تک نہیں کیا۔

نصاریٰ کی تصدیق کرنے والے..... جو منکرین "موت" کے کرتا تو وہ سورۃ المائدہ آیت: 75 میں نصاریٰ کے الوہیت مسیح کے عقیدے کو مزید قوت بخشا ہے کیونکہ اگر اس کا ترجمہ موت تسلیم کر لیا جائے تو پھر نصاریٰ یہ دلیل دیں گے کہ "دیکھواں آیت میں حضرت عیسیٰ علیہ سلام سے پہلے رسولوں کے گزرنے کا تو ذکر ہے لیکن خود حضرت عیسیٰ علیہ سلام کے گزرنے کا ذکر نہیں کیونکہ وہ خدا جو ہیں اور خدا کبھی مرتا نہیں۔

اور اگر بالفرض محال یہ تسلیم کر بھی لیا جائے کہ اس آیت کی رو سے حضور صلی اللہ علیہ وسلم سے پہلے کے تمام رسول فوت ہو چکے ہیں تو پھر بھی عیسیٰ علیہ السلام فوت شدہ ثابت نہیں ہوتے کیونکہ عیسیٰ علیہ السلام کا آسمان پر زندہ ہونا تو قرآن کی نص، احادیث اور تواتر کی وجہ سے ثابت ہے اور ان کو اس عام حکم سے استثناء حاصل ہے۔

نوٹ: منکرین یہاں پر یہ سوال بھی کرتے ہیں کہ اس آیت میں حضرت عیسیٰ علیہ سلام کو کس دلیل تحت استثناء دیا گیا ہے تو ہمارا ان سے سوال ہے کہ اللہ تعالیٰ قرآن مجید میں ارشاد فرماتا ہے "بیشک ہم نے انسان کو ملے جلنے نطفہ سے پیدا کیا" (سورۃ دھر آیت 2)

اب منکرین بتائیں کہ کیا اس آیت مبارکہ میں حضرت عیسیٰ علیہ سلام بھی شامل ہیں؟ جبکہ ساری دنیا جانتی ہے کہ حضرت عیسیٰ علیہ سلام بن باپ پیدا ہوئے تھے۔ لہذا جس طرح منکرین اس آیت مبارکہ میں انہیں جیسے استثناء دیں گے وہی جواب ہماری طرف سے بھی سمجھ لیں۔

ہو سکتا ہے کہ کوئی منکر لا جواب ہو کہ حضرت عیسیٰ علیہ سلام کی بن باپ ولادت کا انکار کر دے۔۔۔ تو ایسے منکرین سے ہمارا پھر سے سوال ہے کہ اللہ تعالیٰ قرآن مجید کی سورۃ رعد میں ارشاد فرماتا ہے " وَلَقَدْ أَرْسَلْنَا رَسُولًا مِّنْ قَبْلِكَ وَجَعَلْنَا لَهُمْ أُذُنَّا وَأَجَانِيَّةً، وَمَا كَانَ لِرَسُولٍ أَنْ يَأْتِي بِآيَاتٍ إِلَّا يَأْذِنُ اللَّهُ، لِكُلِّ أَجْلٍ كِتَابٌ "۔ (سورۃ رعد آیت 38)

ترجمہ: ہم آپ سے پہلے بھی بہت سے رسول بھیج چکے ہیں اور ہم نے ان سب کو بیوی بچوں والا بنا یا تھا کسی رسول سے نہیں ہو سکتا کہ کوئی نشانی بغیر اللہ کی اجازت کے لے آئے ہر مقررہ وعدے کی ایک لکھت ہے۔

اب منکرین جواب دیں کہ کیا حضرت عیسیٰ علیہ سلام نے بھی شادی کی تھی؟ جبکہ اس آیت کے بقول تو تمام رسولوں کو بیوی بچوں والا بنا جانے کا ذکر ہو رہا ہے! لہذا اب جس دلیل کے تحت منکرین حضرات، حضرت عیسیٰ علیہ سلام کو استثناء دیں گے ویسے ہی ہماری طرف سے بھی سمجھ لیں۔

حکم عام والی آیات اور منکرین کے شبہات..... اب جب یہ بات واضح ہو گئی کہ حضرت عیسیٰ علیہ سلام کے لیے پورے قرآن مجید میں ان کے نام کی صراحت اور ماضی کے صیغہ کیسا تھا موت کا ذکر کہیں پر بھی نہیں ہوا تو منکرین کی طرف سے وفات مسیح کے ثبوت میں حکم عام والی آیات کو پیش کیا جاتا ہے۔ حکم عام سے مراد وہ آیات ہیں کہ جن میں بظاہر تو حکم کا اطلاق تمام لوگوں پر پایا جاتا ہے لیکن بعض لوگ کسی خاص وجہ سے اس حکم میں شامل نہیں ہوتے ہیں، اس پر چند مثالیں ملاحظہ فرمائیں:

1: ”اللہ تعالیٰ نے قرآن مجید میں اولاد کو راثت میں حصہ دینے کا حکم ارشاد فرمایا جبکہ اگر بیٹا باپ کا قاتل ہوا تو وہ اپنے باپ کی وراثت سے محروم ہو جائے گا۔ اب اللہ کا حکم تو عام ہے لیکن قاتل اولاد اللہ کے اس حکم سے باہر ہے۔“

2: ”اسی طرح اللہ تعالیٰ نے سورۃ وہر میں ارشاد فرمایا کہ ”بیشک ہم نے انسان کو ملے جلے نطفے سے بنایا“ اس آیت مبارکہ کے مطابق ہر انسان ملے جلے نطفے سے پیدا ہوا جبکہ سب کو معلوم ہے کہ حضرت آدم علیہ سلام اور حضرت عیسیٰ علیہ سلام بن باپ کے پیدا ہوئے لہذا اس آیت میں یہ دونوں انبیاء کرام شامل نہیں۔“

قارئین کرام! یہ دو مثالیں آپ کے سامنے حکم عام کے مسئلہ کو سمجھانے کے لیے پیش کی گئی ہیں کیونکہ اگر یہ نہ کیا جائے تو قرآن اور صحیح احادیث کی تکذیب لازم آئے گی جو کہ درست نہیں۔ اسی طرح جب منکرین کی طرف سے وفات مسیح کی دلیل پر کوئی ایسی آیت پیش کی جائے کہ جس میں حکم عام پایا جاتا ہو تو اس میں حضرت عیسیٰ علیہ سلام کو مستثنی سمجھا جائے گا۔

اس پر منکرین سے بات کرنے کا طریقہ..... جب بھی کوئی آپ کے سامنے کوئی ایسی آیت پیش کرے کہ جس کا تعلق عیسیٰ علیہ سلام کی ذات سے بھی نہ ہو اور اس میں اللہ تعالیٰ کسی اور مقصد کے تحت ارشاد فرمارہے ہوں تو منکرین سے صرف اتنا سوال پوچھا جائے کہ..... جو آیت آپ پیش کر رہے ہیں کیا اللہ تعالیٰ نے اس آیت کو حضرت عیسیٰ علیہ سلام کی وفات بتانے کے لیے نازل فرمایا ہے؟..... منکرین کی طرف سے آپ کے اس سوال کا یقیناً ایک ہی جواب دیا جائے گا اور وہ یہ ہوگا ”نہیں۔“

جب منکرین یہ اقرار کر لیں کہ یہ آیت اللہ تعالیٰ نے وفات مسیح کو بتانے کے لیے نہیں بلکہ کسی اور وجہ سے نازل فرمائی ہے تو ان سے سیدھا کہ دیا جائے کہ جب اللہ تعالیٰ نے اس آیت کو وفات مسیح کے طور پر نازل نہیں فرمایا تو پھر آپ کیوں اس سے وفات مسیح کو ثابت کر رہے ہیں؟..... اس پر منکرین کی طرف سے ایک ہی بات کی جائے گی کہ اس آیت کو بیشک کسی اور وجہ سے نازل فرمایا گیا ہے لیکن پھر بھی اس سے وفات مسیح کی دلیل ضروری جاسکتی ہے..... اس پر ہم پھر سے منکرین سے کہیں گے کہ قرآن کی آیت سے تو وفات مسیح کی دلیل آپ اپنے ذہن کے مطابق لے رہے ہیں جبکہ آپ کا دعویٰ تو یہ تھا کہ ”اللہ نے عیسیٰ علیہ سلام کو وفات دے دی“ لہذا ہمیں اپنے دعوے کے مطابق کوئی صریح آیت دیکھائی جائے۔

ہمارے اس اصول کی وجہ کیا ہے؟..... درج بالا سوالات کی صورت میں بیان کردہ اصول اس لیے ضروری ہے

کیونکہ اگر ہر کوئی اپنی طرف سے آیات کا مطلب نکالنا شروع کر دے گا تو پھر دین اسلام کا کوئی بھی عقیدہ نہیں نج سکتا یہاں تک کہ بنیادی عقیدہ ختم نبوت بھی۔ اس کی ایک مثال یہ ہے کہ مرزا غلام قادیانی نے اپنے متعلق کہا کہ ”سارا قرآن میرے ذکر سے ہمارا ہے“، اب جب ہم قادیانیوں سے پوچھتے ہیں کہ مرزا قادیانی کا ذکر قرآن کی کوئی آیت میں ہے؟ تو اس پر بھی وہ منکرین کی طرح آیات پیش کر کے اپنے ذہن کے مطابق تاویلات فاسدہ سے کام چلاتے ہیں۔ اسی طرح اہل تشیع حضرات اپنے عقیدہ امامت کے لیے قرآن مجید کی آیات پر اپنی من مرضی سے کہ دیتے ہیں کہ فلاں فلاں آیات سے امامت کا ثبوت ملتا ہے تو کیا ب انکی دلیل کو تسلیم کیا جائے گا؟ ہرگز نہیں کیونکہ یہ اصولی طور پر غلط ہے۔ لہذا دعویٰ اگر خاص ہو گا تو دلیل بھی خاص دینی پڑے گی۔ اب ہم منکرین کی طرف سے قرآن سے پیش کردہ باطل استدلال کا جواب اختصار سے پیش کرتے ہیں۔

منکرین کے چند مشہور شبہات کے جوابات

شبہ 1.....اللہ تعالیٰ سورۃ المائدہ آیت 75 میں فرماتا ہے کہ ”مسیح اور اس کی ماں کھانا کھایا کرتے تھے“ اس سے ثابت ہوا کہ وہ اب کھانا نہیں کھاتے کیونکہ بات زمانہ ماضی کی ہو رہی ہے اور اگر عیسیٰ علیہ سلام زندہ ہیں تو وہ کھانا کھائے بغیر زندہ نہیں رہ سکتے۔

جواب.....آپ نے لفظ ”تھے“ سے یہ نتیجہ نکال لیا کہ عیسیٰ علیہ سلام زمانہ ماضی میں فوت ہو گئے جبکہ آپ کا یہ استدلال بلکل باطل ہے اس کو ایک مثال سمجھیے۔ ”زید اور بکر دو دوست ہیں جو کہ ساتھ رہتے ہیں اور ساتھ ہی کھانا بھی کھاتے ہیں اور ایک وقت ایسا آتا ہے کہ بکر کی موت ہو جاتی ہے۔ اب زید اپنے کسی دوسرے دوست عمر سے کہتا ہے کہ ”ایک وقت تھا کہ میں اور بکر ساتھ رہتے تھے اور کھانا کھایا کرتے تھے۔۔۔ اب کیا زید کے اس جملہ سے کوئی کیسے یہ کہ سکتا ہے کہ زید اور بکر دونوں کی وفات ہو گئی ہے؟ پس یہ واضح ہو گیا کہ کسی شخص کا ماضی کے صیغہ کیسا تھا ذکر کرنا اس کی وفات کی دلیل نہیں ہے۔

اب رہی بات کہ عیسیٰ علیہ سلام اگر زندہ ہیں تو وہ کھانا کیسے کھاتے ہو گے تو اس فکر کرنے کی نہ ہمیں ضرورت ہے اور ناہی منکرین کو کیونکہ جو اللہ کی ذات عیسیٰ علیہ سلام کو زندہ آسمانوں پر اٹھانے پر قادر ہے وہ ان کے کھانے کا انتظام بھی بہتر کر سکتا ہے۔

شبہ 2.....اللہ تعالیٰ سورۃ اعراف آیت 24 اور 25 میں انسان سے فرماتا ہے کہ ”تمہارے لیے زمین میں کچھ عرصہ کا قیام ہے اور کچھ مدت کے لیے فائدہ اٹھانا ہے۔ تم اسی میں زندہ رہو گے اسی میں مر گے اور اسی سے نکالے جاؤ گے“۔۔۔ اس فرمان الہی سے معلوم ہوا کہ زندہ رہنے کی جگہ صرف زمین ہے اور انسان کو موت بھی اسی زمین پر آئے گی نا کہ کہیں اور لہذا اگر عیسیٰ علیہ سلام زندہ ہوتے تو اسی زمین میں ہوتے۔

جواب.....اول تو اس آیت میں بھی حکم عام پایا جاتا ہے اور حکم عام کا اصول اور اس پر بات کرنے کا طریقہ ہم اوپر بیان کر چکے ہیں لہذا اس کا اطلاق عیسیٰ علیہ سلام پر نہیں کیا جاسکتا کیونکہ اس سے ان کے رفع و نزول کی بابت نصوص قطعیہ کی تکذیب لازم آئے گی۔

دوسری بات اگر کوئی شخص جہاز میں سفر کرتے وقت وفات پا جائے جبکہ وہ اس وقت ہوا میں ہو گانا کہ زمین پر تو اس پر منکرین کیا جواب دیں گے؟ لہذا جو جواب انکا ہو گا وہی ہمارا سمجھ لیں۔ رہی بات عیسیٰ علیہ سلام کو اسی زمین پر وفات ملنے کی تو اس بات کے مسلمان بھی قائل ہیں کہ جب عیسیٰ علیہ سلام قرب قیامت نزول فرمائیں گے تو یہاں پر اپنی زندگی کی مدت پوری فرمائیں گے اور اسی زمین پر وفات پانے کے بعد روزہ رسول میں مدفون ہونگے۔

شبہ 3.....اللہ تعالیٰ سورۃ النحل آیت 20 اور 21 میں ارشاد فرماتا ہے کہ ”اور جن کو وہ اللہ کے سوا پکارتے ہیں وہ کچھ پیدا نہیں کرتے جبکہ وہ خود پیدا کیے گئے ہیں۔ مردے ہیں زندہ نہیں اور شعور نہیں رکھتے کہ کب اٹھائے جائیں گے۔“ حضرت عیسیٰ علیہ سلام کو بھی معبدومانا گیا جو کہ شعور رکھتے تھے اور یہ بھی نہیں جانتے کہ وہ کب اٹھائے جائیں گے لہذا ثابت ہوا کہ عیسیٰ علیہ سلام فوت ہو گئے۔

جواب.....اول تو اس آیت میں بھی حکم عام کی وجہ سے عیسیٰ علیہ سلام شامل نہیں دوسری بات اگر منکرین کی اس دلیل کو مان لیا جائے تو سوال یہ ہے کہ جن لوگوں کو ان کی زندگی میں ہی معبدومانا لیا جائے ان کے متعلق منکرین کیا جواب دیں گے؟ کیا انہیں اس آیت سے خارج سمجھیں گے؟ جیسے کہ حضرت علی رضی اللہ عنہ کو انکی زندگی میں ہی ابن سبานی میہودی نے معبدومانا تھا جس کی وجہ سے حضرت علی رضی اللہ عنہ نے اسے موت کے گھاٹ اتار دیا تھا۔ اسی طرح ہم دیکھتے ہیں کہ آج بھی زمانہ جاہلیت کی طرح جعلی پیری فقیری والے لوگوں کو ان کے غالی مرید اپنا رب سمجھ لیتے ہیں کہ یہاں تک کہ انکو سجدے بھی کرتے ہیں جبکہ وہ سب پیر فقیر ان کے سامنے زندہ موجود ہوتے ہیں۔ تو بتائیے کہ ان سب لوگوں کے متعلق منکرین کیا جواب دیں گے؟ کیا ان کے زندہ ہوتے ہوئے بھی انکو مردہ شمار کریں گے یا پھر انہیں استثناء دیں گے؟

شبہ 4.....اللہ تعالیٰ سورۃ الانبیاء آیت 34 اور 35 میں ارشاد فرماتا ہے ”اور ہم نے آپ سے پہلے کسی انسان کو بھی ہیشگی نہیں دی کیا اگر آپ مر گئے تو وہ ہمیشہ کے لیے رہیں گے۔ ہر جاندار موت کا ذائقہ چکھنے والا ہے۔“ اس آیت سے معلوم ہوتا ہے کہ کوئی بھی ہمیشہ زندہ نہیں رہے گا ہر شخص عمر گزر نے کیسا تھا ساتھ اپنی موت کی طرف گام زان ہے جس میں عیسیٰ علیہ سلام بھی شامل ہیں لہذا وہ بھی فوت شدہ ثابت ہوئے۔

جواب.....ہم پہلے ہی یہ واضح کر چکے ہیں کہ عیسیٰ علیہ سلام ہمیشہ زندہ نہیں رہیں گے بلکہ وہ اپنی زندگی کی مدت پوری کرنے کے بعد

وفات پائیں گے لہذا ہمارے دعوے کے مطابق ہمارے روئیں دلیل پیش کی جائے۔

شبہ 5..... سورۃ صف آیت 6 میں عیسیٰ علیہ سلام نے اپنے بعد رسول اللہ صلی اللہ علیہ والہ وسلم کا آنا بتارہ ہے ہیں ” کہ میرے بعد ایک رسول آئے گا جس کا نام احمد ہوگا۔“ پس ثابت ہوا کہ عیسیٰ علیہ سلام فوت ہو گئے کیونکہ اب اگر عیسیٰ علیہ سلام دوبارہ آئیں گے تو ترتیب خراب ہو جائے گی۔

جواب..... معلوم نہیں کہ دنیا کی کوئی کتاب میں لفظ ”بعد“ کا مطلب موت کے لکھے ہیں کہ منکرین نے اس سے وفات مسح کی دلیل پکڑ لی۔ اگر ”بعد“ کا مطلب موت کے ہوتا ہے تو سورۃ اعراف آیت 148 میں موئی علیہ سلام کے متعلق بیان ہوا ہے کہ ”موئی کی قوم نے ان کے جانے کے ”بعد“ بچھڑے کو اپنا معبود بنالیا جس کے بعد جب موئی علیہ سلام واپس تشریف لائے تو انہیں اسکا شدید رنج ہوا۔“ اب ہم پوچھتے ہیں کہ اس آیت میں بھی موئی علیہ سلام کے لیے لفظ ”بعد“ استعمال ہوا ہے تو کیا یہاں پر بھی موئی علیہ سلام کی وفات مرادی جائے گی؟ ہرگز نہیں! رہایہ مسئلہ کہ عیسیٰ علیہ سلام کے دوبارہ آنے سے ترتیب خراب ہو جائے گی تو اس سے کوئی فرق نہیں پڑتا کیونکہ دنیا میں آنے کی ترتیب ضرور ہے لیکن دنیا سے جانے کی کوئی ترتیب نہیں ہے، جیسا کہ پہلے باپ دنیا میں آتا ہے پھر بیٹا اور پھر پوتا لیکن جب ان میں سے کسی کی بھی وفات ہوتی ہے تو اس میں ترتیب مختلف پائی جاتی ہے کہ کبھی باپ کی زندگی میں ہی بیٹا باپ سے پہلے فوت ہو جاتا ہے تو کبھی دادے کی زندگی میں اسکا پوتا۔

شبہ 6..... بابل سے پتا چلتا ہے کہ یہودی عیسیٰ علیہ سلام کو صلیب کی لعنتی موت دینا چاہتے تھے اور نصاریٰ بھی عیسیٰ علیہ سلام کے لیے صلیب کی لعنتی موت کا عقیدہ رکھتے ہیں لہذا ثابت ہوا کہ اللہ تعالیٰ نے عیسیٰ علیہ سلام کا رفع جسمانی نہیں بلکہ روحانی رفع کر کے انہیں عزت بخشی اور انہیں یہود و نصاریٰ کے لعنتی موت کے عقیدے سے پاک فرمایا۔

جواب..... منکرین کا دعویٰ تو یہ تھا کہ وفات عیسیٰ کو قرآن سے ثابت کیا جائے گا لیکن جب بات نہ بنی تو بابل جیسی محرف و مبدل شدہ کتاب کا سہارا لینے لگ گئے۔ خیر ہم اس پر بھی تسلی کروادیتے ہیں۔

تورات کے مطابق جب کوئی ملزم جس سے کوئی سنگین جرم سرزد ہو تو اسے مارڈالا جائے اور اس کے بعد اس کی لاش کو درخت سے لٹکاتے تھے جبکہ قرآن نے وماقلوہ فرمایا کہ یہودیوں کا رد کر دیا اور قرآن کے اس اعلان سے یہ ثابت ہوا کہ یہودی عیسیٰ علیہ سلام کو قتل نہ کر سکے، توجہ وہ انہیں قتل ہی نہ کر سکے تو پھر صلیب پر چڑھانے کا سوال ہی پیدا نہیں ہو سکتا کیونکہ یہودی پہلے قتل کرتے تھے اس کے بعد لاش کو لٹکاتے تھے۔ اب منکرین ہمیں جواب دیں کہ وہ یہودیوں کی مانیں گے یا قرآن کی؟

اب رہی بات نصاریٰ کی تو ان کا یہ عقیدہ رکھنا کہ عیسیٰ علیہ سلام نے ان کے لیے صلیب پر چڑھ کر معاذ اللہ عنی موت کو قبول کیا تو اس کا رد بھی اللہ نے قرآن میں و مصلوبہ فرمائ کر دیا الہذا اب منکرین ہمیں جواب دیں کہ وہ کس کی مانیں گے؟ قرآن کی یا نصاریٰ کی؟

یہاں پر یہ بات بھی سمجھ لیں کہ منکرین دھوکہ دیتے ہوئے بابل میں سے گلتیوں کی عبارت کا حوالہ دیتے ہیں جو کہ انجیل کا حصہ ہے۔ چونکہ عوام الناس کو بابل کا اتنا علم نہیں ہوتا تو وہ منکرین کے اس دھوکے کو سمجھ نہیں پاتے۔ اس لیے یہ بات یاد رکھیں کہ عیسیٰ علیہ سلام کے دشمن یہودی تھے اور وہی اپنے قانون کے مطابق انہیں قتل کرنا چاہتے تھے اور تورات کے مطابق یہودیوں کا قانون کیا تھا وہ ہم اوپر بیان کر چکے ہیں الہذا انجیل کا کوئی حوالہ کسی کام کا نہیں کیونکہ یہودی انجیل کے منکر ہیں۔ اس کے علاوہ یہ بھی یاد رہے کہ قرآن نے عیسیٰ علیہ سلام کے قتل ہونے کا پوری قوت کیسا تھر ردمایا ہے الہذا جب وہ قتل ہی نہ ہوئے تو صلیب پر بھی نہ چڑھائے جاسکے اور اس ایک بات میں یہودیوں کیسا تھر ساتھ نصاریٰ کے عقیدہ کا بھی رد ہو گیا، الحمد للہ۔

خطبہ صدیق ابکر رضی اللہ عنہ پر شبہ..... منکرین کی طرف رسول اللہ صلی اللہ علیہ سلام والہ وسلم کی وفات پر حضرت ابو بکر صدیق رضی اللہ عنہ کے خطبہ کو وفات مسیح پر بطور دلیل پیش کیا جاتا ہے اور یہ استدلال کیا جاتا ہے کہ دیکھو جب حضرت عمر رضی اللہ عنہ نے یہ کہا کہ رسول اللہ صلی اللہ علیہ والہ وسلم بھی حضرت عیسیٰ علیہ سلام کی طرح آسمان پر چلے گئے ہیں اور جو انہیں وفات شدہ کہے گا میں اس کی گردان اتار دوں گا، اس پر حضرت ابو بکر صدیق رضی اللہ عنہ نے قد خلت من قبلہ المرسل آیت پڑھی جس پر حضرت عمر رضی اللہ عنہ گھٹنوں کے بل نیچے گر گئے اور سمجھے کہ شاید یہ آیت آج نازل ہوئی ہے۔۔۔ پس ثابت ہوا کہ صحابہ کرام کا وفات مسیح پر اجماع ہو گیا تھا۔

جواب..... اول تو حضرت عمر رضی اللہ عنہ کا گھٹنوں نے بل زمین پر گرنا اور شدید صدمہ لینا یہ سب کچھ رسول اللہ صلی اللہ علیہ والہ وسلم کے وصال کی وجہ سے تھا کہ اس وجہ سے کہ عیسیٰ علیہ سلام کی وفات ہوئی جیسا کہ منکرین سمجھتے ہیں۔

دوسری بات۔۔۔ حضرت عمر رضی اللہ عنہ کا یہ فرمانا کہ رسول اللہ صلی اللہ علیہ والہ وسلم حضرت عیسیٰ علیہ سلام کی طرح زندہ آسمان پر چلے گئے ہیں یہ ہمارے عقیدہ رفع وزنہ کی تائید کرتا ہے اور یہ ثابت کرتا ہے کہ صحابہ کرام کا بھی حضرت عیسیٰ علیہ سلام کے متعلق یہی عقیدہ تھا کہ وہ زندہ آسمان پر اٹھائے گئے۔

حضرت ابو بکر صدیق رضی اللہ عنہ نے جو آیت پڑھی اس کا جواب ہم اوپر پہلے ہی دے چکے ہیں اب صرف اتنا عرض کر دیتے ہیں اس سارے واقعے میں حضرت عمر رضی اللہ عنہ نے کہیں پر بھی اس بات سے رجوع نہیں فرمایا کہ عیسیٰ علیہ سلام زندہ آسمان پر چلے گئے البتہ اس پر منکرین سے یہ سوال ضرور پوچھنا چاہیے کہ آخر ایک جلیل القدر صحابی رسول میں یہ عقیدہ کیسے آگیا؟ اگر یہ عقیدہ خلاف قرآن تھا تو رسول اللہ صلی اللہ علیہ والہ وسلم نے اپنی زندگی میں ہی صحابہ کی اس لئے پر اصلاح کیوں نہ فرمائی؟

کچھ نزول کے متعلق..... قارئین کرام! جب آپ نے حضرت عیسیٰ علیہ سلام کے آسمان کی طرف جسمانی رفع کو ثابت کر

دیا تو پھر انکے نزول کو ثابت کرنے کی ضرورت ہی نہیں رہی کیونکہ نزول اسی کا ہوگا جس کا رفع ہوا اور عیسیٰ علیہ سلام نے بھی آخر موت کا ذائقہ چکھنا ہے اور اسی زمین میں مدفن ہونا ہے اور یہ سب ان کے نزول کے بعد ہی ممکن ہے۔ جب منکرین عیسیٰ علیہ سلام کے جسمانی رفع کو تسلیم کریں گے تو پھر ان کیستھے نزول کی بحث کرنا لایعنی بن جائے گی لہذا ہم اب اس پر مزید کوئی کلام نہیں کریں گے۔

عقلی سوالات کا حل..... منکرین کی طرف سے بطور اعتراض عقلی سوالات بھی بہت کیے جاتے ہیں تو اس حوالے سے یہ یاد

رکھیں کہ ہم یہاں پر ایک غیر معمولی واقعہ اور مجھزے کو قرآن سے ثابت کر رہے ہیں۔ منکرین سے پہلے رفع جسمانی پر گفتگو کامل کی جائے اس کے بعد ان کے عقلی سوالات کی طرف جایا جائے۔ جب منکرین رفع جسمانی کو تسلیم کر لیں تو اس کے بعد ان کے تمام عقلی سوالات جیسے کہ ”عیسیٰ علیہ سلام ناری کروں میں سے صحیح سلامت کیسے گزر گئے؟ عیسیٰ علیہ سلام آسمان پر کیا کھاتے پیتے ہوئے؟ عیسیٰ علیہ سلام جب واپس آئیں گے تو کیا وہ بوڑھے ہو چکے ہوئے؟ وغیرہ۔“

ان سب سوالات کا ایک ہی معقول جواب ہے اور وہ یہ ہے کہ جو ذات باری تعالیٰ عیسیٰ علیہ سلام کو زندہ جسم سمیت آسمان پر اٹھا سکتی ہے وہ انکی خوراک کا انتظام اور آسمان پر زندگی کی حفاظت بھی کر سکتی ہے لہذا اس پر کسی کو پریشان ہونے کی کوئی ضرورت نہیں ہے۔

یہ جواب منکرین کو اسی صورت میں دیا جاسکتا ہے جب وہ عیسیٰ علیہ سلام کے رفع جسمانی کے قائل ہوئے اور اگر وہ رفع جسمانی کے قائل نہیں تو ان کے عقلی سوالات کے جواب دینا بھی فضول ٹھرا۔

قارئین کرام! اب تک ہم نے آپ کے سامنے منکرین کے متصاد عقائد، انکی خیانتیں اور انکے شبہات کے جوابات کو نہایت آسان انداز میں پیش کیا ہے اور جہاں تک ممکن ہو سکا ہے آسان کر کے سمجھایا ہے کہ جس کے بعد کسی دوسری طرف جانے کی کوئی گنجائش باقی نہیں رہتی البتہ اس کے علاوہ قادریانی جماعت کی طرف سے وفات مسیح کے دلائل جو پیش کیے جاتے ہیں ہم اختصار کی خاطر انہیں یہاں پر پیش نہیں کر رہے لیکن اگر آپ انکے جوابات حاصل کرنا چاہیں تو درج ذیل چند کتب میں سے کسی کا بھی مطالعہ فرمائیں:

1: قادریانی شبہات کے جوابات حصہ دوم ، شاہین ختم نبوت حضرت مولانا اللہ وسا یا صاحب

2: حیات سیدنا مسیح علیہ سلام ، محترم حضرت مولانا محمد مغیرہ صاحب

3: رو قادریانیت کے زریں اصول ، سفیر ختم نبوت حضرت مولانا منتظر احمد چنیوٹی رحمہ اللہ

4: ختم نبوت کورس ، حضرت مولانا سعد کارمان صاحب

ان کتب میں قادریوں کی طرف سے پیش کردہ تیس آیات جو کہ وفات مسیح پر بطور دلیل کے پیش کی جاتی ہیں ان سب کے جوابات دیے گئے ہیں لہذا قارئین ان کتب سے بھی استفادہ حاصل کر سکتے ہیں۔

حصہ دوم

اب کچھ غامدی صاحب کے حوالے سے.....قادیانیوں کے بعد غامدی صاحب وہ شخص ہیں کہ جنکی طرف سے عقیدہ حیات مسیح پرنت نے اعتراضات پیش کیے گئے جن میں سے بعض اعتراضات تو نئے اور بعض اعتراضات دیگر منکرین سے لیے گئے ہیں۔ اب ہم غامدی صاحب کے اعتراضات کے جوابات آپ کی خدمت میں پیش کرتے ہیں۔ ہم اس پر ایک الگ سے کتابچہ تصنیف کر چکے ہیں جسے یہاں پر شامل کیا جا رہا ہے۔

فهرست عنوانات

نمبر شمار	عنوان	صفہ نمبر
۱	رفع و نزول عیسیٰ علیہ سلام پر پہلا غامدی شبہ	۱
۲	رفع و نزول عیسیٰ علیہ سلام پر پہلے غامدی شبہ کا جواب	۲
۳	نزول عیسیٰ علیہ سلام کی احادیث پر غامدی شبہ	۳
۳	نزول عیسیٰ علیہ سلام کی احادیث پر غامدی شبہ کا جواب	۴
۵	سورۃ آل عمران آیت ۵۵ سے متعلق غامدی شبہ	۵
۶	سورۃ آل عمران آیت ۵۵ سے متعلق غامدی شبہ کا جواب	۶
۷	سورۃ المائدہ آیت ۱۱۷ سے متعلق غامدی شبہ اور اس کا جواب	۷
۸	صحیح مسلم کی حدیث سے متعلق غامدی شبہ اور اس کا جواب	۸
۱۲	تفسیر کی امہات کتب سے حیات عیسیٰ علیہ سلام کا ثبوت	۹
۱۵	ایک اہم اعتراض کا جواب	۱۰
۲۰	سورۃ المائدہ آیت ۱۱۰ سے متعلق غامدی شبہ اور اس کا جواب	۱۱
۲۱	سورۃ النساء آیت ۱۵۹ سے متعلق غامدی شبہ اور اس کا جواب	۱۲

رفع ونزول عیسیٰ علیہ السلام اور غامدی شبہات کے جوابات

بسم الله الرحمن الرحيم
نحمده و نصلى على رسوله الكريم

دین اسلام کے بنیادی عقائد و نظریات میں سے ایک اہم عقیدہ حضرت عیسیٰ علیہ السلام کے رفع و نزول کا بھی ہے۔ یہ عقیدہ ضروریات دین میں شامل ہے جو کہ قرآن مجید کی نصوص قطعیہ، احادیث متواترہ، اور اجماع امت سے ثابت شدہ ہے لیکن وقت گزرنے کے ساتھ ساتھ یہ عقیدہ دشمنان اسلام کی نظر ہو گیا اور اس کے مخالف عقیدہ وفات مسیح کو گھڑ لیا گیا۔ شروعات میں کچھ معتزلیوں اور خارجیوں نے اس عقیدے کا انکار کیا اور بر صغیر پاک و ہند میں انگریزی استعماری دور میں سب سے پہلے اس عقیدے کا انکار منکر حدیث سر سید احمد خاں اور مرزا غلام احمد قادری نے کیا لیکن مرزا قادری نہ صرف اسکا انکار کیا بلکہ خود دعویٰ مسیحیت کر دیا۔ دور حاضر میں استشرافتی نظریے کے حامل ایک میڈیا سکالر جاوید احمد غامدی بھی رفع و نزول عیسیٰ علیہ السلام کا انکار کیے ہوئے ہیں لیکن ان کے اور باقی منکرین کے عقیدے میں بس اتنا فرق ہے کہ باقی منکرین صرف وفات عیسیٰ کے قائل ہیں جبکہ یہ موصوف وفات کیسا تھا عیسیٰ علیہ السلام کے رفع جسمانی کے بھی قائل ہیں جسکی تفصیل ہم ان شاء اللہ آگے چل کر پیش کریں گے۔

غامدی صاحب نے اس حوالے سے اپنی کتاب میزان میں جو کچھ بھی لکھا وہ سب اختصار کیسا تھا لکھا لیکن اس کی تفصیل کو انہوں نے اپنے یو ٹیوب چینل پر اپلوڈ ہونے والے وڈیو یو ٹیکھر ز میں ریکارڈ کروایا جس پر انہوں نے مختلف شکوک و شبہات پیدا کیے ہے اسی سے اخذ کردہ غامدی صاحب کے شبہات کا جواب عرض کرنے لگے ہیں۔

غامدی صاحب سے رفع و نزول عیسیٰ علیہ السلام کی بابت ان کے عدم اطمینان کی وجہ پوچھی گئی تو انہوں درج ذیل وجہ بیان کی۔

”حضرت عیسیٰ علیہ السلام کے زندہ آسمان پر جانے اور واپس نازل ہونے کا عقیدہ اگر اس قدر اہم ہوتا تو اللہ تعالیٰ اس کو قرآن مجید میں ضرور بیان فرماتا کیونکہ ایک جلیل القدر پیغمبر کا زندہ آسمان

سے نازل ہونا کوئی معمولی بات نہیں ہے لیکن موقع بیان کے باوجود اللہ تعالیٰ نے اسے بیان نہیں فرمایا۔"

جواب: جاوید غامدی کے اپنے عدم اطمینان کی اس وجہ کو بیان کرنے سے ایسا معلوم ہوتا ہے کہ جیسے موصوف کی منشاء کے مطابق قرآن مجید نازل ہونا چاہیے تھا جو کہ ان کی عقل سلیم پر پورا اترتا۔ جناب جاوید غامدی کہتے ہیں کہ "موقع بیان کے باوجود اللہ نے قرآن میں نزول عیسیٰ کا کہیں کوئی ذکر نہیں فرمایا۔"

ہم عرض کرتے ہیں کہ غامدی صاحب اللہ تعالیٰ قرآن مجید میں الوہیت مسیح کے رد میں ارشاد فرماتا ہے۔

"مَا الْمَسِيْحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ - وَ أُمُّهُ صَدِيقَةٌ - كَانَ يَأْكُلُنَ الطَّعَامَ - أَنْظُرْ كَيْفَ نُبَيِّنُ لَهُمُ الْآيَتِ ثُمَّ انْظُرْ أَنِي يُؤْفَكُونَ" (سورة المائدۃ آیت 75)

ترجمہ: مسیح ابن مریم تو صرف ایک رسول ہے۔ اس سے پہلے بہت سے رسول گزر چکے ہیں اور اس کی ماں صدیقہ تھی۔ وہ دونوں کھانا کھاتے تھے دیکھو تو ہم ان کے لئے کیسی صاف نشانیاں بیان کرتے ہیں پھر دیکھو وہ کیسے پھرے جاتے ہیں؟

اس آیت مبارکہ میں اللہ تعالیٰ نے حضرت عیسیٰ علیہ سلام کے رسول اللہ ہونے اور انکے کھانا کھانے کا بتلا کر عیسائیوں کے عقیدہ الوہیت مسیح کو رد فرمایا ہے اور عیسائیوں کو یہ سمجھایا ہے کہ (دیکھو تم جس کی عبادت کرتے ہو وہ تو ایک رسول ہے اور اس سے پہلے بھی بہت سے رسول گزر چکے ہیں اور یہ کھانا بھی کھاتا تھا جبکہ خدا کھانا نہیں کھاتا وہ تو بھوک سے پاک ہوتا ہے) لیکن موقع بیان کے باوجود یہاں پر اللہ تعالیٰ نے وفات عیسیٰ کا بیان نہیں فرمایا جبکہ یہ بہترین موقع تھا کہ اللہ تعالیٰ حضرت عیسیٰ علیہ سلام کی وفات کا واضح ارشاد فرمایا کہ عیسائیوں کے عقیدہ الوہیت مسیح کو رد فرمادیتا لیکن ایسا کچھ بھی نہیں ہوا..... آخر کیوں؟ پھر صرف یہی نہیں اللہ تعالیٰ نے پورے قرآن مجید میں حضرت عیسیٰ علیہ سلام کا مختلف انداز میں ذکر فرمایا اور مختلف انداز میں ان کے متعلق الوہیت کے عقیدے کو رد فرمایا لیکن موقع بیان کے باوجود کہیں پر بھی تین چیزوں کو ایک ساتھ بیان نہیں فرمایا۔

1: حضرت عیسیٰ علیہ سلام کا نام،

2: لفظ موت کی صراحت،

3: ماضی کا صیغہ۔

یہ تینوں باتیں پورے کلام پاک میں کہیں پر بھی ایک ساتھ بیان نہیں فرمائی گئیں۔ اب ہم جاوید غامدی سے سوال عرض کرتے ہیں کہ کیا تھا اگر اللہ تعالیٰ ان تینوں کو ایک ساتھ بیان فرمادیتے تاکہ امت مسلمہ میں ایک جلیل القدر پیغمبر کے متعلق ایسا کوئی بڑا اختلاف سرے سے پیدا ہی نہ ہوتا اور الوہیت مسیح کا رد بھی ہو جاتا! اللہ تعالیٰ نے جہاں یہود و نصاریٰ کے عیسیٰ علیہ سلام سے متعلق دیگر دعوایات کو باطل قرار دیا ہے وہاں پر ان کی موت کا صراحت کے ساتھ واضح ارشاد کیوں نہیں بیان فرمایا؟

غامدی صاحب کہتے ہیں کہ نزول مسیح کا عقیدہ کوئی معمولی عقیدہ نہیں ہے تو ہم پوچھتے ہیں کہ کیا الوہیت مسیح کا باطل عقیدہ کوئی معمولی عقیدہ ہے؟ جس کے رد میں اللہ تعالیٰ نے عیسیٰ علیہ سلام کی موت کو واضح بیان کیے بغیر ایسے ہی چھوڑ دیا!

غامدی صاحب سے احادیث کی بابت اپنے عدم اطمینان کی درج ذیل وجہ پیش کی۔

حضرت عیسیٰ علیہ سلام کا نزول اگر ایمانیات اور علامات قیامت میں سے ہوتا یا پھر اس کی اتنی ہی اہمیت تھی تو پھر اس واقعہ کا ذکر حدیث کی قدیم ترین کتب صحیفہ ہمام بن منبه اور امام مالک کی مؤطا میں ضرور ہونا چاہیے تھا لیکن آپ مؤطا امام مالک کو شروع سے لے کر آخر تک پڑھ لیں کہیں پر بھی نزول عیسیٰ علیہ سلام سے متعلق کوئی حدیث موجود نہیں ہے۔ (غامدی موقف)

جواب:

غامدی صاحب کے عدم اطمینان کی اس وجہ سے ایسا معلوم ہوتا ہے کہ گویا غامدی صاحب کے نزدیک پورا کا پورا دین اسلام صحیفہ ہمام بن منبه اور مؤطا امام مالک میں ہی بیان ہوا ہے جس کے بعد کسی اور کتاب کی کوئی ضرورت نہیں ہے۔ ہم پوچھتے ہیں کہ امام مالک رحمہ اللہ کی جلالت قدر اپنی جگہ لیکن کیا پوری امت کے اجماعی موقف اور جلیل القدر آئندہ دین و سلف صالحین کے مقابلہ پر مؤطا امام مالک کو دلیل بنان کر پیش کرنا کیا درست بات ہے؟ کیا ایک اجماعی اور متواتر عقیدے کو صرف اس بنیاد پر رد کر دینا چاہیے کہ یہ عقیدہ امام مالک رحمیہ اللہ علیہ نے اپنی مؤطا میں نقل نہیں فرمایا؟

غامدی صاحب آپ کا احادیث کی امہات کتب کا اصول کہاں گیا اب؟ کہ آپ ہی تو یہ کہتے ہیں کہ مؤطا، بخاری اور مسلم حدیث کی امہات کتب ہیں اور جب آپ کو اپنا کوئی موقف ثابت کرنا ہوتا ہے تو اس کے لیے آپ

حدیث توکیا تاریخی کتب سے بھی استدلال کرنے سے باز نہیں آتے چاہے وہ کسی بھی مورخ کی لکھی ہوئی ہو لیکن دوسری طرف عالم یہ ہے کہ نزول عیسیٰ علیہ سلام جیسے ایک اہم عقیدے کی اہمیت کو گھٹانے کے لیے آپ اس کے لیے مؤطا امام مالک کی شرط لگا رہے ہیں! جبکہ بخاری و مسلم میں ہی اللہ کے رسول صلی اللہ علیہ والہ وسلم نے پوری صراحت کیسا تھا عیسیٰ علیہ سلام کے نزول کی صرف پیشگوئی ہی بیان نہیں فرمائی بلکہ اس پر اللہ کی قسم بھی کھائی ہے۔

ہم غامدی صاحب سے عرض کرتے ہیں کہ جناب مؤطا امام مالک میں تو کتاب الایمان بھی درج نہیں ہے تو کیا اسکا مطلب یہ سمجھا جائے کہ امام مالک رحمہ اللہ کے ہاں ایمانیات کی بھی کوئی اہمیت نہیں ہے!
لہذا اس پر جو جواب موصوف کا ہو گا وہی ہماری طرف سے بھی سمجھ لیں، فما كان جوابكم فهو جوابنا
پھر غامدی صاحب کا کہنا ہے کہ قرآن مجید حضرت عیسیٰ علیہ سلام کے نزول فرمانے سے متعلق بالکل خالی ہے اگر ایسا کوئی غیر معمولی واقعہ بھی پیش ہونا ہوتا تو اسکا ذکر قرآن مجید میں ضرور ہوتا۔

اب یہاں پر ہم ایک بات پورے وثوق سے کہ سکتے ہیں کہ اگر بالفرض قرآن مجید حضرت عیسیٰ علیہ سلام کے نزول کو صراحت کے ساتھ بیان بھی فرمادیتا پھر بھی غامدی صاحب نے اس کو قبول نہیں کرنا تھا بلکہ اس کی کوئی باطل تاویل کر کے رد کر دینا تھا اور ہمارے اس دعویٰ کی دلیل خود غامدی صاحب کی فکر ہے، اس پر چند مثالیں ملاحظہ فرمائیں۔

1: قرآن مجید بابل میں موجود کتب کو پوری قوت کیسا تھا محرف و مبدل قرار دیتا ہے جبکہ غامدی صاحب کے نزدیک ان کتب کا بعض حصہ الہامی ہے بلکہ غامدی صاحب کے مطابق تورات و انجیل کا مطالعہ کرنے سے ایمان بھی تازہ ہوتا ہے۔

2: قرآن مجید ولاتقربوا الزنى فرما کر زنا کے قریب جانے سے بھی منع فرماتا ہے جبکہ غامدی صاحب کسی مرد کا نامحرم عورت کیسا تھا مصالحتہ کرنے کو جائز قرار دیتے ہیں جس سے زنا کا دروازہ کھلتا ہے۔

3: اللہ تعالیٰ نے قانون شہادت کے معاملے میں واضح اور دوڑوک انداز میں ارشاد فرمایا ہے کہ تمہارے گواہ تم میں سے ہونے چاہیے یعنی مسلمان ہونے چاہیے لیکن غامدی صاحب اسکا انکار کرتے ہوئے غیر مسلم کو بھی گواہی کا حق دیتے ہیں اور قرآنی فیصلے کو نہ ہی تفریق سمجھتے ہیں۔

4: اسی طرح قانون شہادت کے معاملے میں عورت کی گواہی کی بابت قرآن مجید نے ایک مرد اور دو عورتوں کی گواہی کا حکم دیا ہے لیکن غامدی صاحب اس کے برخلاف کہتے ہیں کہ یہ کوئی نصابِ شہادت نہیں ہے بلکہ ایک معاشرتی بدایت ہے اور یہ ایسا نہیں ہے کہ عدالت میں مقدمہ اسی وقت ثابت ہو گا جب دو مرد یا ایک مرد اور دو عورتیں گواہی دینے کے لیے آئیں۔

5: قرآن مجید ویتبع غیر سبیل المؤمنین فرمائے مومنین کی راہ سے ہٹ کر چلنے والے کو جہنم کی وعید سناتا ہے لیکن غامدی صاحب مومنین کی راہ سے ہٹ کر بھی چلتے ہیں اور اس کی مخالفت کرتے ہوئے اس آیت کی باطل تاویل کر کے اجماع امت کا انکار کرتے ہیں۔

قارئین کرام! درج بالا ان چند مثالوں سے یہ بات واضح ثابت ہوتی ہے کہ غامدی صاحب جو قرآن مجید میں نزول عیسیٰ علیہ سلام کا صراحت کیسا تھا ذکر دیکھنا چاہتے ہیں اگر با الفرض قرآن مجید میں عیسیٰ علیہ سلام کے نزول کو واضح صراحت کیسا تھا بھی بیان فرمادیا جاتا تو اس میں کچھ بعید نہیں کہ غامدی صاحب اپنے باقی عقائد و نظریات کی طرح اس کی بھی کوئی باطل تاویل کر کے اسے رد کر دیتے اور کہ دیتے کہ چونکہ قرآن میں وفات عیسیٰ کا ذکر موجود ہے اس لیے نزول عیسیٰ والی آیات کی تاویل کی جائے گی۔

غامدی صاحب کے رفع و نزول عیسیٰ علیہ سلام کی بابت قرآن و حدیث پر عدم اطمینان کی وجہات جانے کے بعد اب انکا عقیدہ اور اس پر دلیل بھی ملاحظہ فرمائیں۔

قرآن مجید میں اگر ایک جگہ کوئی بات اجمالی میں بیان کی گئی ہو تو دوسرا جگہ پر اسکی تفصیل بیان کی گئی ہوتی ہے لہذا ہم دیکھتے ہیں کہ قرآن مجید سورۃ النساء آیت 158 میں عیسیٰ علیہ سلام کے حوالے سے بیان فرماتا ہے

”بل رفعه اللہ الیه“ بلکہ اللہ نے اسے اپنی طرف اٹھالیا۔"

اب یہاں پر نہ زندہ کا ذکر ہے نا جسم کا اور ناہی آسمان کا کوئی ذکر موجود ہے۔ یہ ایک اجمالی بیان ہے اس کی تفصیل سورۃ آل عمران آیت 55 میں بیان ہوتی ہے۔ اللہ تعالیٰ سورۃ آل عمران میں فرماتے ہیں

”إذْ قَالَ اللَّهُ يُعِيسَى إِنِّي مُتَوَفِّيكَ وَرَافِعُكَ إِلَيَّ وَمُظَهِّرُكَ مِنَ الظِّيَّانَ كَفَرُوا وَجَاءُوكُمْ الَّذِينَ أَتَبَعُوكَ فَوَقَ الَّذِينَ كَفَرُوا إِلَيَّ يَوْمَ الْقِيَامَةِ ثُمَّ إِلَيَّ مَرْجِعُكُمْ فَأَحْكُمُ بَيْنَكُمْ فِيهَا كُنْتُمْ فِيهَا تَخْتَلِفُونَ“ (۵۵)

ترجمہ: اُس وقت، جب اللہ نے کہا: اے عیسیٰ، میں نے فیصلہ کیا ہے کہ تجھے وفات دوں گا اور اپنی طرف اٹھا لوں گا اور تیرے ان منکروں سے تجھے پاک کروں گا اور تیری پیروی کرنے والوں کو قیامت کے دن تک ان منکروں پر غالب رکھوں گا۔ پھر تم سب کو بالآخر میرے پاس آنا ہے تو اُس وقت میں تمہارے درمیان اُن چیزوں کا فیصلہ کر دوں گا جن میں تم اختلاف کرتے رہے ہو۔

یعنی روح قبض کر کے تیرا جسم بھی اپنی طرف اٹھا لوں گا تاکہ یہ ظالم اُس کی توهین نہ کر سکیں۔ مسیح علیہ السلام اللہ کے رسول تھے اور رسولوں کے بارے میں اللہ تعالیٰ کا یہ قانون قرآن میں بیان ہوا ہے کہ اللہ اُن کی حفاظت کرتا ہے اور جب تک اُن کا مشن پورا نہ ہو جائے، اُن کے دشمن ہرگز اُن کو کوئی نقصان پہنچانے میں کامیاب نہیں ہوتے۔ اسی طرح اُن کی توهین و تذلیل بھی اللہ تعالیٰ گوارا نہیں کرتے اور جو لوگ اس کے درپے ہوں، انہیں ایک خاص حد تک مهلت دینے کے بعد اپنے رسولوں کو لازماً اُن کی دستبرد سے محفوظ کر دیتے ہیں۔ (غامدی)

جواب:

غامدی صاحب ایک طرف تو یہ کہتے ہیں کہ سورۃ النساء آیت 158 میں عیسیٰ علیہ سلام کے اللہ کی طرف اٹھائے جانے پر "آیت میں نہ زندہ کا لفظ ہے نہ آسمان کا اور نہ جسم کا" لیکن دوسری طرف غامدی صاحب اپنا عقیدہ ثابت کرنے کے لیے سورۃ عمران آیت 55 کی تفسیر میں لکھتے ہیں کہ اللہ تعالیٰ نے عیسیٰ علیہ سلام کے جسم کو اپنی طرف اٹھایا۔

اب ہم غامدی صاحب سے پوچھتے ہیں کہ جناب سورۃ آل عمران کی آیت میں بھی تو جسم کا لفظ موجود نہیں ہے پھر آپ نے کیسے عیسیٰ علیہ سلام کے جسم کو مراد لے لیا؟

اصل میں غامدی صاحب کا یہ اعتراض کوئی نیا نہیں ہے بلکہ یہ اعتراض مرزا غلام قادریانی سے لیا گیا ہے۔

1: اب ہم غامدی صاحب کے ترجمہ کو ہی مد نظر رکھتے ہوئے عرض کرتے ہیں کہ اول تو سورۃ آل عمران کی آیت مبارکہ میں اللہ تعالیٰ نے عیسیٰ علیہ سلام سے مستقبل میں وفات دیئے جانے کا رشاد فرمایا ہے جبکہ باقی منکرین کی طرح غامدی صاحب کا بھی دعویٰ توجیہ ہے کہ اللہ نے عیسیٰ علیہ سلام کو وفات دے دی ہے جبکہ اللہ تعالیٰ فرمار ہے ہیں کہ "میں تجھے وفات دوں گا۔"

عیسیٰ علیہ سلام کی وفات کے قائل تو ہم بھی ہیں لیکن مستقبل میں جب وہ قرب قیامت نزول فرمائیں گے اور آیت مبارکہ میں بھی ان کے مستقبل میں وفات دیے جانے کو ارشاد فرمایا گیا ہے ناکہ ما پسی میں۔

2: غامدی صاحب کے مطابق اللہ تعالیٰ نے عیسیٰ علیہ سلام کو وفات دے کر انکا جسم اپنی طرف اٹھا لیا اور غامدی صاحب عیسیٰ علیہ سلام کے نزول کے منکر بھی ہیں لیکن دوسری طرف اللہ تعالیٰ قرآن مجید میں ارشاد فرماتے ہیں۔

مِنْهَا خَلَقْنَاكُمْ وَفِيهَا نُعِيدُكُمْ وَمِنْهَا نُخْرِجُكُمْ تَارَةً أُخْرَى

ترجمہ: (تم اگر سمجھو تو حقیقت یہ ہے کہ) ہم نے اسی زمین سے تم کو پیدا کیا ہے، ہم اسی میں تم کو لوٹائیں گے اور اسی سے تم کو دوبارہ نکال کھڑا کریں گے۔

(سورۃ طہ آیت 55 ترجمہ البیان غامدی)

اس آیت مبارکہ میں اللہ تعالیٰ فرماتا ہے ہیں کہ اس نے جس مٹی سے ہمیں پیدا فرمایا ہے اسی مٹی میں ہم کو واپس لوٹائے گا اور پھر واپس اسی سے ہمیں دوبارہ نکالے گا جبکہ غامدی صاحب کہتے ہیں کہ عیسیٰ علیہ سلام اب واپس نہیں آئیں گے!

ہم عرض کرتے ہیں کہ غامدی صاحب جب عیسیٰ علیہ سلام آپ کے مطابق وفات پاچکے تو پھر انہیں ارشاد باری تعالیٰ کے مطابق وفات کے بعد اسی زمین میں واپس جانا چاہیے تھا اور اگر عیسیٰ علیہ سلام واپس بھی نہیں آئیں گے تو پھر درج بالا ارشاد باری تعالیٰ کے مطابق وہ اسی زمین سے واپس کیسے نکالے جائیں گے؟ اور فرمان الٰہی پر کیسے پورے اتریں گے؟

سورۃ آل عمران اور سورۃ النساء کے بعد غامدی صاحب نے وفات عیسیٰ علیہ سلام ثابت کرنے کے لیے سورۃ المائدہ آیت 117 کو بطور استدلال پیش کیا۔ اس سے پہلے غامدی صاحب نے جو کچھ بیان کیا اس میں ہمیں کہیں کوئی ایک بھی ایسی آیت نہیں ملی کہ جس میں اللہ تعالیٰ نے یہ فرمایا ہو کہ "عیسیٰ علیہ سلام کی وفات ہو گئی یا انہیں وفات دے دی گئی۔" ابھی تک ہم نے غامدی صاحب کے ترجمہ کو ہی مد نظر رکھتے ہوئے بات کی ہے اور ابھی دوسری آیت مبارکہ پر بھی غامدی صاحب کے ترجمہ کو ہی مد نظر رکھتے ہوئے عرض کریں گے۔
غامدی صاحب کی دوسری دلیل ملاحظہ فرمائیں۔

سورۃ آل عمران اور سورۃ النساء کے علاوہ اللہ تعالیٰ نے سورۃ المائدہ آیت 117 میں قیامت کے دن عیسیٰ علیہ سلام سے ہونے والے ایک مکالمے کو بھی نقل فرمایا ہے جس میں اللہ تعالیٰ ان سے یہ سوال پوچھیں گے کہ کیا

آپ نے ان سے یعنی نصاریٰ سے کہا تھا کہ مجھے اور میری ماں کو معبد بنالو؟ جس کے جواب میں وہ عرض کریں گے کہ اے اللہ میں نے تو ان سے وہی کہا تھا جس کا آپ نے مجھے حکم دیا تھا اور جب تک میں ان میں رہا میں دیکھتا رہا کہ یہ لوگ کیا کر رہے ہیں لیکن جب آپ نے مجھے اٹھالیا یعنی وفات دے دی تو پھر میں نہیں جانتا کہ یہ لوگ کیا کرتے رہے۔ اب آپ یہاں پر دیکھ سکتے ہیں کہ حضرت مسیح اپنی وفات کا اقرار کتنا واضح کر رہے ہیں، اگر وہ قیامت سے پہلے اس دنیا میں واپس آئیں گے تو پھر تو انہیں یہ کہنا چاہیے کہ یا اللہ میں ابھی دیکھ کر آرہا ہوں سب اور ان کی گمراہی سے اچھی طرح واقف ہوں۔

یہ یاد رکھیں کہ قیامت کے دن تمام انبیاء سے انکی امتوں کے متعلق سوال پوچھا جائے گا اور اسی طرح حضرت مسیح سے بھی ان کی قوم کا سوال ہو گا جس پر وہ یہ جواب دیں گے۔ (غامدی)

جواب:

سب سے پہلے ہم یہ عرض کر دیں کہ عیسیٰ علیہ سلام کا یہ مکالمہ اللہ تعالیٰ سے بروز قیامت ہو گا اور اس سے پہلے ان کی وفات کے تو ہم بھی قائل ہیں کہ جب عیسیٰ علیہ سلام نزول فرمائیں گے اس کے بعد یہاں کافی عرصہ گزار کر اللہ ان کو وفات دے گا جس کے بعد قیامت کے دن وہ اللہ تعالیٰ سے کلام فرمائیں گے لہذا یہ آیت بھی عیسیٰ علیہ سلام کے واقعہ صلیب کے وقت ان کی وفات کی دلیل نہیں بنتی لہذا غامدی صاحب صیغہ ماضی کیسا تھا وہ دلیل پیش کریں جس سے یہ ثابت ہوتا ہو کہ اللہ تعالیٰ نے عیسیٰ علیہ سلام کو واقعہ صلیب کے وقت دشمنوں سے بچا کر وفات دے دی۔

دوسری بات یہ ہے کہ غامدی صاحب کی یہ دلیل بھی مرزا غلام قادریانی سے ہی لی گئی ہے۔

(دیکھیے مرزا قادریانی کی کتاب روحانی خزانہ جلد 21 صفحہ 51-52)

علاوہ ازیں اس آیت مبارکہ میں جو خیانت مرزا قادریانی نے کی تھی اسی خیانت کا ارتقاب غامدی صاحب نے بھی خوب کیا ہے اور اسکی وجہ یہی ہے کہ غامدی صاحب کو اپنا مقدمہ ثابت کرنا تھا۔

غامدی صاحب نے آیت مبارکہ میں اپنی طرف سے عیسیٰ علیہ سلام کی طرف وہ الفاظ منسوب کیے جو وہ ادا ہی نہیں فرمائیں گے، غامدی صاحب کے وہ الفاظ ملاحظہ فرمائیں۔

"جب تک میں ان کے اندر موجود رہا (اس وقت تک دیکھتا کہ وہ کیا کر رہے ہیں) لیکن جب آپ

نے مجھے اٹھالیا (تو میں نہیں جانتا کہ انہوں نے کیا بنا یا اور کیا بگڑا)۔"

(بحوالہ میزان طبع نہم 2014 صفحہ 178)

قارئین کرام!

غامدی صاحب کے درج بالا بریکٹ میں لکھے گئے الفاظ انکی کتاب میزان کے جس صفحہ 178 پر موجود ہیں اسی صفحہ 178 پر درج شدہ سورۃ المائدہ کی آیت 117 کا ترجمہ بھی لکھا ہوا موجود ہے اور مزے کی بات تو یہ ہے کہ اس میں کہیں پر بھی غامدی صاحب کے درج بالا الفاظ موجود نہیں ہیں۔ جو کہ اس بات کا ثبوت ہے کہ درج بالا الفاظ غامدی صاحب کے اپنے ذہن کی اختراع کے علاوہ اور کچھ نہیں ہے و گرنہ اگر یہ سچ میں الفاظ عیسیٰ علیہ سلام کے ہوتے تو غامدی صاحب ان الفاظ کو آیت مبارکہ کے ترجمہ میں بھی لکھتے لیکن جب عیسیٰ علیہ سلام ایسا کچھ فرمائیں گے ہی نہیں تو پھر ایسا ترجمہ کیسے ہو سکتا تھا؟

اب آئیے حقیقت جانیے کہ اللہ تعالیٰ عیسیٰ علیہ سلام کے روز قیامت ان سے انکی امت کے بگڑنے کا سوال ارشاد فرمائیں گے کہ کیا انہوں نے اپنی قوم کو یہ حکم دیا تھا کہ مجھے اور میری ماں کو معبد بنالو؟

اب اس سوال کا نفی میں جواب دیتے ہوئے عیسیٰ علیہ سلام فرمائیں گے کہ "میں نے تو ان سے تو وہی بات کہی جس کا تو نے مجھے حکم دیا تھا کہ اللہ کی بندگی کرو جو میرا بھی پروردگار ہے اور تمہارا بھی، اور میں ان پر گواہ رہا جب تک میں ان کے اندر موجود رہا پھر جب تو نے مجھے اٹھایا تو ان پر تو ہی نگران رہا اور توہر چیز پر گواہ ہے۔"

اب اس آیت میں اللہ تعالیٰ کی طرف سے جو سوال پوچھا گیا ہے وہ نصاریٰ کی گمراہی پر علم ہونے یانہ ہونے کا نہیں بلکہ صرف اتنا پوچھا گیا کہ کیا عیسیٰ علیہ سلام نے اپنی قوم کو الوہیت کا حکم دیا تھا؟ جس کا جواب وہ نفی میں دیں گے لہذا اتنا سوال ہو گا اتنا ہی جواب دیا جائے گا۔

اب یہاں پر نصاریٰ کے حالات جانے کا کوئی تعلق نہیں کہ جسے غامدی صاحب نے اپنی طرف سے جوڑ لیا اور ایسا کیسے نہ ہوتا کیونکہ غامدی صاحب کو اپنا باطل عقیدہ بھی تو ثابت کرنا تھا۔

غامدی صاحب کہتے ہیں کہ اگر عیسیٰ علیہ سلام قیامت سے پہلے واپس آئیں گے تو پھر تو انہیں اپنی قوم کے متعلق سوال پر یہ کہنا چاہیے کہ میں اچھی طرح جانتا ہوں اخ۔

اگر ہم غامدی صاحب کی اس بات کو تسلیم بھی کر لیں پھر بھی غامدی صاحب کا یہ اعتراض کسی کام کا نہیں رہتا کیونکہ اسی سورۃ المائدہ کی آیت 109 میں اللہ تعالیٰ تمام انبیاء کرام سے انکی امتوں کو دی جانے والی دعوت کے جواب کے متعلق سوال پوچھیں گے اور اس کے جواب میں تمام انبیاء کرام عرض کریں گے کہ "ہم کو کچھ خبر

نہیں ”جبکہ ان تمام انبیاء کرام کو معلوم بھی ہو گا لیکن وہ پھر بھی کمال عاجزی کا مظاہرہ کرتے ہوئے اس کا جواب نفی میں دیں گے۔ تو کیا اب غامدی صاحب ہمیں بتائیں گے کہ کیا یہاں پر بھی آپ وہی اعتراض کریں گے جو اعتراض آپ عیسیٰ علیہ سلام کے اپنی قوم کے علم نہ ہونے سے متعلق کرتے ہیں؟

نوٹ: ہو سکتا ہے کہ غامدی صاحب یا ان کے پیروکار میں سے کوئی یہ کہ دے کہ سورۃ المائدہ آیت 117 میں عیسیٰ علیہ سلام فرماتے ہیں کہ ”جب تک میں ان میں رہا ان پر گواہ رہا“ اور ”گواہی تب ہی ہوتی ہے کہ جب کوئی شخص آنکھوں سے دیکھتا بھی ہو اور جانتا بھی ہو لہذا غامدی صاحب نے جو الفاظ عیسیٰ علیہ سلام کی طرف منسوب کیے وہ بلکل درست ہیں ناکہ کوئی جھوٹ۔

تو اس کا جواب بھی ملاحظہ فرمائیں کہ یہاں پر گواہ رہنے سے مراد وہ گواہی نہیں ہے کہ یہ کہا جائے کہ عیسیٰ علیہ سلام اپنی قوم کو دیکھتے رہے کہ وہ کیا کر رہے ہیں بلکہ اس سے مراد وہ گواہی ہے کہ عیسیٰ علیہ سلام نے اللہ کا پیغام اپنی قوم کو پورا پورا ایمان داری کیسا تھا پہنچا دیا ہے۔

اس دعویٰ پر چند لاکل ملاحظہ فرمائیں۔

1: اللہ تعالیٰ سورۃ البقرۃ آیت 143 میں ارشاد فرماتے ہیں

”وَكَذِلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا۔“

ترجمہ: اُسی طرح ہم نے تمھیں بھی ایک درمیان کی جماعت بنادیا ہے تاکہ تم دنیا کے سب لوگوں پر (حق کی) شہادت دینے والے بنو اور اللہ کا رسول تم پر یہ شہادت دے۔

(سورۃ البقرۃ آیت 143 ترجمہ البیان غامدی)

قارئین کرام! اس آیت مبارکہ میں اللہ تعالیٰ اس امت محمدیہ کو روز قیامت دوسری امتوں کی طرف بھیجی گئے انبیاء کرام کی طرف سے گواہ بنائیں گے کہ انہوں نے اللہ کا پیغام اپنی امتوں تک پہنچا دیا تھا۔

اب سوال یہ ہے کہ کیا غامدی صاحب یہاں پر اس امت کی دی جانے والی گواہی سے متعلق یہ کہ سکتے ہیں کہ یہ امت اپنی آنکھوں سے دوسری امتوں کے حال کو دیکھتی رہی ہے؟

پھر صرف یہی نہیں بلکہ خود غامدی صاحب بھی اسی آیت 143 کی تفسیر میں یہ لکھتے ہیں کہ

"شہادت کے معنی گواہی کے ہیں۔ جس طرح گواہی سے فیصلے کے لیے جدت قائم ہو جاتی ہے، اُسی طرح حق جب اس درجے میں واضح کر دیا جائے کہ اُس سے انحراف کی گنجائش باقی نہ رہے تو اُسے شہادت سے تعبیر کیا جاتا ہے۔"

(حوالی البیان غامدی)

اب اس جگہ غامدی صاحب خود اس بات کا اقرار کر رہے ہیں کہ گواہی کو کسی فیصلے کی جدت قائم کرنے کے لیے شہادت سے بھی تعبیر کیا جاتا ہے (مفہوم)..... پس پھر اسی طرح حضرت عیسیٰ علیہ سلام بھی اپنی قوم کو دعوت توحید دے کر ان پر گواہ بن گئے تھے کہ انہوں نے نصاریٰ کو حق کی دعوت دے دی ہے۔

2: ہماری دوسری دلیل یہ ہے کہ سورۃ المائدہ آیت 117 میں اگر "گواہ" سے مراد عیسیٰ علیہ سلام کا اپنی قوم کو دیکھنا ہوتا تو پھر عیسیٰ علیہ سلام بعد میں بھی یہی فرماتے کہ ان کے اٹھائے جانے یا بقول غامدی صاحب کے انکی وفات کے بعد وہ اپنی قوم پر "گواہ" نہیں رہے لیکن عیسیٰ علیہ سلام ایسا کچھ نہیں فرمائیں گے۔

قارئین کرام! اب تک ہم نے آپ کے سامنے غامدی صاحب کا رفع و نزول عیسیٰ علیہ سلام کی بابت عدم اطمینان کی وجہات اور قرآنی استدلال پر غامدی صاحب کی خیانت اور دھرے معیار کو پیش کیا ہے۔ اب اس کے بعد غامدی صاحب کی انوکھی منطقی دلیل بھی ملاحظہ فرمائیں کہ آخر موصوف نزول عیسیٰ علیہ سلام کی احادیث کے منکر کیوں ہیں؟ چنانچہ غامدی صاحب کہتے ہیں کہ "صحیح مسلم کی ایک حدیث ہے کہ جس میں عیسیٰ علیہ سلام کے نزول کی خبر دی گئی ہے یہ ایک طویل حدیث ہے"

(صحیح مسلم حدیث نمبر 2897 اور انظر نیشنل نمبر 7278)

لیکن اس حدیث میں مسلمانوں کی رو میوں کیسا تھے جنگ اور مسلمانوں کے ہاتھوں قسطنطینیہ کی فتح کا ذکر بھی کیا گیا ہے۔ یہاں پر میں ایک بات بتا دوں آپ کو کہ تاریخ مدینہ دمشق میں یہ بات درج ہے کہ حضرت معاویہ رضی اللہ عنہ کے دور میں صحابہ کرام اس بات سے خوف زدہ تھے کہ کہیں دجال کا ظہور نہ ہو جائے کیونکہ اس وقت بھی یہی صورت حال تھی قسطنطینیہ کے متعلق اور صحیح مسلم کی اس حدیث میں بھی قسطنطینیہ کی فتح کا ذکر موجود ہے۔ اب آپ دیکھیے کہ قسطنطینیہ تو فتح ہو چکا لیکن نہ دجال کا خروج ہوا اور ناہی عیسیٰ علیہ سلام کا نزول ہوا الہامیرے نزدیک نزول عیسیٰ کے متعلق یہ روایات محل نظر ہو چکی ہیں اور ان پر اب تحقیق کی ضرورت ہے ہم اب انہیں ایسے نہیں مان سکتے۔ رسول اللہ نے کہیں یہ نہیں فرمایا کہ قسطنطینیہ ایک بار پھر سے رو میوں کے پاس چلا جائے گا اور اسے پھر سے فتح کیا جائے گا کم از کم اتنا ہی فرمایا ہوتا تو پھر بھی ہم غور کرتے۔"

جواب: غامدی صاحب نے اپنی اس تمام تربات میں اپنا رد خود ہی کر دیا ہے اور ہمارا مقدمہ بھی ثابت کر دیا ہے۔ غامدی صاحب کہتے ہیں کہ تاریخ مدینہ دمشق میں یہ بات لکھی ہے کہ صحابہ کرام حضرت معاویہ رضی اللہ عنہ کے دور میں خوف زدہ ہوتے تھے کہ کہیں دجال کا خروج نہ ہو جائے اخ-

جناب کی اس بات سے ایک چیز بالکل کلیسر ہو جاتی ہے کہ الحمد للہ صحابہ کرام کا بھی دجال سے متعلق وہی عقیدہ تھا جو آج امت مسلمہ کا عقیدہ ہے اسی لیے تو صحابہ کرام خوف زدہ رہتے تھے۔ اب ہم امید کرتے ہیں کہ غامدی صاحب صحابہ کرام کے اجماع کو جب جنت مانتے ہیں تو وہ ان کے عقیدے کو بھی تسلیم کریں گے۔

دوسری بات صحابہ کرام کے خوف زدہ رہنے کے باوجود اگر دجال کا خروج نہیں ہوا تو کیا اس سے یہ مراد ہے کہ دجال کا وجود ہی نہیں ہے؟

بالکل نہیں.... کیونکہ صحیح مسلم حدیث نمبر 7373 میں موجود ہے کہ جب رسول اللہ صلی اللہ علیہ والہ وسلم نے صحابہ کرام کو دجال کے متعلق بتایا تو صحابہ کرام اس قدر خوف زدہ ہوئے کہ انہیں لگا کہ جیسے دجال جھاڑیوں میں کہیں چھپا ہوا ہے کیونکہ اللہ کے رسول جب اسکا ذکر فرماتے تو کبھی اپنی آواز کو دھیما کر لیتے تھے۔ ہم پوچھتے ہیں کہ کیا اس پر غامدی صاحب یہ کہیں گے کہ چونکہ دجال اس وقت جھاڑیوں میں سے نہیں نکلا لہذا یہ صحابہ کرام کی غلط فہمی تھی دجال کے متعلق اس لیے دجال نام کی کوئی شخصیت نہیں!

غامدی صاحب قسطنطینیہ کی فتح کے متعلق روایات میں زمین آسمان کا فرق ہے کہ جس سے واضح معلوم ہوتا ہے کہ قسطنطینیہ دوبار فتح کیا جائے گا آخر آپ کو احادیث میں سے صرف ایک چیز ہی نظر کیوں آئی؟

آپ صلی اللہ علیہ والہ وسلم نے تو بڑی بڑی عمارتوں کے تعمیر ہونے کو بھی علامات قیامت میں سے بیان فرمایا ہے تو کیا غامدی صاحب اس پر قیامت کا ہی انکار کر دیں گے؟

غامدی صاحب کہتے ہیں کہ رسول اللہ کم از کم اتنا ہی فرمادیتے کہ قسطنطینیہ دوبارہ فتح ہو گا ان۔ ہم کہتے ہیں

غامدی صاحب!

صحابہ کرام اتنے حساس اور معصوم تھے کہ انہیں جس بات کی سمجھ نہیں لگتی تھی تو وہ رسول اللہ سے بار بار عرض کرتے تھے اور رسول اللہ بھی بار بار ان کی اصلاح فرماتے تھے۔ اب اگر صحابہ کرام کو اس حوالے سے کوئی شک و شبهہ ہوتا تو وہ لازمی قسطنطینیہ کی دوبارہ فتح کے متعلق اللہ کے رسول صلی اللہ علیہ والہ وسلم سے سوال عرض کرتے لیکن ایسا کچھ نہیں ہوا کیونکہ صحابہ کرام رضوان اللہ علیہم اجمعین رسول اللہ صلی اللہ علیہ والہ وسلم کے مزاج سے خوب اچھی طرح واقف تھے اور وہ جانتے تھے کہ اللہ کے رسول جو بات ارشاد فرمائے ہیں وہ کون کو نے حالات و اقدامات سے متعلق ہے۔

نوٹ: اصل میں غامدی صاحب اور مرزا قادیانی کا اس حوالے سے نظریہ قریب قریب ملتا ہے کیونکہ جماعت قادیانیہ کا بھی یہی مانتا ہے کہ نزول عیسیٰ کا وقت گزر چکا اور اب کسی نے نہیں آنا اور غامدی صاحب کا بھی یہی کہنا ہے نزول عیسیٰ کا وقت گزر چکا اور اب کوئی نہیں آئے گا..... بس فرق اتنا ہے کہ غامدی صاحب کے نزدیک وہ زمانہ حضرت معاویہ رضی اللہ عنہ کا تھا اور جماعت قادیانیہ کے نزدیک وہ زمانہ مرزا غلام قادیانی کا تھا جو کہ گزر گیا۔

مسئلہ توفی کا آسان حل

قرآن مجید میں حضرت عیسیٰ علیہ سلام کی بابت صرف دو مقامات پر لفظ "توفی" کا ذکر بیان ہوا ہے ایک سورۃ آل عمران آیت 55 اور دوسری سورۃ المائدہ آیت 117۔

لفظ "توفی" کے متعلق ہمارے علماء کرام نے اپنی کتب میں دلائل و براہین کی روشنی میں خاصی علمی بحث بیان فرمائی ہے اور یہ ثابت کیا ہے کہ عیسیٰ علیہ سلام کے لیے توفی کا معنی پورا پورا لینے کے کیے جائیں گے ناکہ وفات کے۔ اب یہ بحث اس قدر علمی ہوتی ہے کہ ہمارے سادہ لوح مسلمان بھائی اس کو سمجھ نہیں پاتے اور منکرین کے لیے ان کو شبهہ میں ڈالنا آسان ہوتا ہے کیونکہ توفی کا معنی "وفات" کے لیے عام استعمال ہوتا ہے لیکن یہ کوئی قاعدہ نہیں ہے کہ جو لفظ جس معنی میں ہر جگہ استعمال ہو وہ کبھی دوسرے معنی میں استعمال نہیں ہو سکتا بلکہ حقیقت توفی ہے کہ اسکا فیصلہ قرآن اور الفاظ کے تقاضے کو دیکھتے ہوئے کیا جاتا ہے جس سے معنی متعین ہوتے ہیں۔

اس وقت ہم توفی کے معنی کی بحث میں نہیں جائیں گے بلکہ ہم یہ عرض کریں گے کہ اگر توفی کا معنی وفات کے بھی کر لیے جائیں تو پھر بھی کسی صورت میں وفات عیسیٰ ثابت نہیں کی جا سکتی لہذا ہمیں اس پر بحث کرنے اور پریشان ہونے کی ضرورت نہیں ہے۔ بیشک علماء کرام نے اس پر کئی کئی اور اق سیاہ کیے ہیں جو کہ ہماری سر آنکھوں پر لیکن یہ بھی حقیقت ہے کہ توفی کا معنی چاہے وفات کے کریں یا پورا پورا لینے کے، اس سے ہمارے عقیدہ حیات عیسیٰ علیہ سلام کو بالکل بھی فرق نہیں پڑتا۔

اب آئیے اسے سمجھیے!

سورۃ آل عمران میں عیسیٰ علیہ سلام کی بابت "متوفیک" فرمایا گیا ہے جس کا ترجمہ سب منکرین کے نزدیک یہی ہے کہ

"اے عیسیٰ میں تجھے وفات دوں گا"

اب یہاں پر عیسیٰ علیہ سلام کو مستقبل میں وفات دیے جانے کا فرمایا جا رہا ہے اور مستقبل میں انکی وفات کے تو ہم حیاتی بھی قائل ہیں الہذا منکرین اپنے دعوے کے مطابق وہ آیت دیکھائیں جس میں یہ فرمایا گیا ہو کہ اللہ تعالیٰ نے عیسیٰ علیہ سلام کو وفات دے دی۔ منکرین کا دعویٰ ماضی میں وفات دیئے جانے کا ہے اور دلیل مستقبل میں وفات دینے کی دیتے ہیں جو کہ غلط ہے۔

اسی طرح سورۃ المائدہ میں بھی عیسیٰ علیہ سلام روز قیامت اللہ تعالیٰ سے یہ عرض کریں گے کہ "جب تک میں ان میں رہا میں انکا گواہ رہا پھر جب تو نے مجھے وفات دے دی پھر تو ہی انکا نگران رہا۔"

اب یہاں پر عیسیٰ علیہ سلام اپنی وفات کا جو ذکر فرمائے ہے ہیں وہ قیامت کے دن بیان کر رہے ہیں اور سب کو علم ہے کہ قیامت برپا ہونے سے پہلے سب کو ہی موت آئے گی جس میں عیسیٰ علیہ سلام بھی شامل ہونگے اور اس پر توسیب کا اتفاق ہے کہ عیسیٰ علیہ سلام قیامت سے پہلے نزول فرمائیں گے اور اس کے بعد انکی وفات ہو گی لہذا اس کے بعد وہ اللہ تعالیٰ سے ہم کلام ہونگے جس میں وہ اپنی وفات کا ذکر کریں گے۔

اس پر ہم مفکرین سے یہ سوال بھی کر سکتے ہیں کہ یہ جو عیسیٰ علیہ سلام کا اپنی وفات کے متعلق بات بیان فرمائے ہیں یہ وفات انہیں کب دی گئی تھی؟ واقعہ صلیب کے وقت پا اس کے بعد؟

اب اس پر منکر ہے جو بھی دعویٰ کریں گے ان سے اس پر قرآن یا حدیث سے ثبوت مانگا جائے جسے وہ پیش کرنے سے قامت تک قاصر رہیں گے، ان شاء اللہ

اب اس آیت پر منکرین کے پاس بس ایک ہی وسوسہ بچتا ہے اور وہ وہی ہے جو مرزا قادیانی نے پیدا کیا تھا کہ کیا عیسیٰ علیہ سلام کو اپنی قوم کی گمراہی کا علم ہو گا تو کیا وہ اللہ تعالیٰ سے معاذ اللہ جھوٹ کہیں گے کہ انکو کچھ علم نہیں۔

اس وسوسے کا جواب ہم اپنے مضمون کے قسط نمبر ایں دے چکے ہیں آپ حضرات وہ ملاحظہ فرماسکتے ہیں۔

تفسیر کی امہات کتب سے حیات عیسیٰ علیہ السلام کا ثبوت

غامدی صاحب نے رفع و نزول عیسیٰ علیہ سلام پر ریکارڈ کروائے گئے اپنے وڈیو یا پھر زمین میں جس تفسیر کو سامنے رکھا وہ تفسیر شر القرون کے ایک متازعہ عالم مودودی صاحب کی تھی جبکہ حق تو یہ بتا تھا کہ غامدی صاحب خیر

القرون کے متفقہ مفسرین کرام کی تفاسیر کو اپنے حق میں پیش کرتے لیکن موصوف نے اس کے بر عکس عمل کیا۔
غامدی صاحب اپنی کتاب میزان کے صفحہ 56 پر قرآن کے طلاء کو نصیحت کرتے ہوئے لکھتے ہیں
"چنانچہ قرآن کے طالب علموں کو بھی چاہیے کہ وہ قرآن کو سمجھتے، سمجھاتے اور اس کی کسی آیت
کے بارے میں کوئی رائے قائم کرتے وقت کم سے کم تفسیر کی امہات کتب پر بھی ایک نظر ضرور
ڈالیں۔ مدرسہ فراہی کے آئندہ تفسیر نے جو کام اس زمانے میں قرآن پر کیا ہے، اس سے پہلے یہ
حیثیت تین تفسیروں کو حاصل تھی: ابن جریر کی تفسیر، رازی کی تفسیر اور زمخشری کی
الکشاف"۔

قارئین کرام!

غامدی صاحب کے مطابق امام ابن جریر^ر، امام رازی^ر اور زمخشری حضرات کی تفسیر، تفاسیر کی امہات کتب
ہیں جبکہ ان تینوں تفاسیر میں سے کسی ایک کو بھی غامدی صاحب اپنے موقف کی تائید میں پیش کرنے سے قاصر ہیں
کیونکہ ان مفسرین کرام نے بھی سورۃ آل عمران اور سورۃ النساء کی تفسیر میں حضرت عیسیٰ علیہ السلام کا زندہ جسم
سمیت آسمان پر جانا تسلیم کیا ہے، ذیل میں ملاحظہ فرمائیں۔

امام زمخشری رحمہ اللہ اپنی تفسیر الکشاف میں سورۃ النساء آیت 158 اور 159 کی تفسیر میں لکھتے ہیں
"جب یہودی حضرت عیسیٰ علیہ السلام کو قتل کرنے کے لیے جمع ہوئے تو اللہ نے آپ کو خبر دے دی
کہ میں آپ کو آسمان پر اٹھالوں گا اور آپ کو ان یہود سے پاک کر دوں گا، تو آپ نے اپنے ساتھیوں
سے فرمایا: تم میں سے کون رازی ہے جس پر میری صورت ڈال دی جائے اور (میری جگہ
(مصلوب ہو کر جنت میں داخل ہو جائے؟ تو ایک آدمی نے کہا میں تیار ہوں، تو اسکو حضرت عیسیٰ
علیہ السلام کے مشابہ بنادیا گیا اور اسے قتل کر دیا گیا، یہ بھی کہا گیا ہے کہ ایک منافق آدمی تھا اس
نے یہود سے کہا میں تمہیں حضرت عیسیٰ علیہ السلام کا ٹھکانہ بتاتا ہوں تو جب وہ حضرت عیسیٰ علیہ
سلام کے گھر میں داخل ہوا تو حضرت عیسیٰ علیہ السلام کو اٹھالیا گیا اور اس منافق پر ان کی شکل ڈال
دی گئی انہوں نے اسے عیسیٰ سمجھ کر قتل کر دیا"۔

امام ابن جریر طبری رحمہ اللہ سورۃ آل عمران آیت 55 کی تفسیر میں حدیث پیش کرتے ہیں

"عیسیٰ فوت نہیں ہوئے وہ قیامت سے پہلے تمہاری طرف واپس لوٹ کر آئیں گے۔"

امام رازی رحمہ اللہ سورۃ آل عمران آیت 55 کی تفسیر میں لکھتے ہیں

"انہوں نے حضرت عیسیٰ علیہ سلام کے خلاف جو سازش کی وہ یہ تھی کہ انہوں نے انہیں قتل کرنا چاہا، اللہ نے انکے خلاف تدبیر کی وہ یہ تھی کہ اس نے حضرت عیسیٰ علیہ سلام کو آسمان پر اٹھا لیا، وہ اس طرح کہ جب یہودیوں کے بادشاہ نے حضرت عیسیٰ علیہ سلام کے قتل کا رادہ کیا، اور جبرائیل علیہ سلام ہر وقت حضرت عیسیٰ علیہ سلام کے ساتھ ہی رہتے تھے، توجہ وہ قتل کرنے آئے جبرائیل علیہ سلام نے حضرت عیسیٰ علیہ سلام کو ایک ایسے کمرے میں داخل ہونے کا کہا جس میں ایک کھڑکی تھی، توجہ وہ (دشمن) داخل ہوئے تو جبرائیل نے آپ کو اس کھڑکی سے نکال لیا اور انکی صورت ایک اور آدمی پر ڈال دی گئی جسے انہوں نے پکڑ کر صلیب دے دی۔ لہذا اللہ کی تدبیر سے مراد یہ ہے کہ اس نے حضرت عیسیٰ علیہ سلام کو آسمان پر اٹھایا اور وہ یہودی آپ کو تکلیف نہ پہنچا سکے۔"

امام رازی مزید آگے تفسیر میں لفظ "توفی" کے متعلق فرماتے ہیں

"توفی کا مطلب ہے کسی چیز کو پورا پورا لینا، اللہ کے علم میں تھا کہ کچھ لوگوں کے دلوں میں یہ خیال آسکتا ہے کہ حضرت عیسیٰ علیہ سلام کی صرف روح اٹھائی گئی جسم نہیں، تو اللہ نے یہ بات ذکر فرمائی کہ بتا دیا کہ انکی روح اور جسم دونوں آسمان پر اٹھائے گئے۔"

غامدی صاحب طلباء کرام کو تو ان تفسیروں پر نظر ڈالنے کا کہتے ہیں لیکن کاش کہ خود بھی ایک نظر ان پر ڈال لیتے تو بہتر ہوتا۔

ایک اہم اعتراض کا جواب:

قارئین کرام! غامدی صاحب نے حضرت عیسیٰ علیہ سلام کے رفع و نزول کی بابت جہاں بہت سے عقلی اعتراضات کیے وہاں ایک اعتراض یہ بھی کیا کہ---

”صحیح مسلم کی حدیث کے مطابق جب حضرت عیسیٰ علیہ سلام نزول فرمائیں گے تو اس وقت مسلمان کفار کیسا تھوڑا جنگ لڑیں گے وہ جنگ تلواروں سے لڑی جائے گی جبکہ اس وقت دور کے ساتھ ساتھ جنگی ساز و سامان بھی جدید ہو چکا ہے لہذا ہمیں یہ ماننا پڑے گا چاہے فرضی طور پر ہی صحیح کہ دنیا میں کوئی اتنا بڑا انقلاب برپا ہو گا کہ یہ سب کچھ جتنا بھی جدید اسلحہ ہے سب ختم ہو جائے گا اور لوگ واپس تلواروں اور نیزوں سے جنگ لڑنا شروع کر دیں گے۔“

غامدی صاحب کے اس اشکال کا جواب دینے سے پہلے ہم یہ عرض کر دیں کہ صحیح مسلم کی حدیث کے متعلق علماء کرام کی دو آراء ملتی ہیں۔

بعض علماء کرام نے حدیث کے الفاظ کو بغیر کسی تاویل کے من و عن تسلیم کرتے ہوئے یہ کہا ہے کہ جیسا حدیث میں فرمایا گیا ہے ٹھیک ویسا ہی ہو گا کہ اس وقت تلوار سے ہی جنگ لڑی جائے گی بیشک حالات جیسے بھی ہوں۔۔۔۔ اور بعض علماء کرام نے حدیث کی تاویل کرتے ہوئے یہ کہا ہے کہ شاید تلوار سے مراد اس وقت کا کوئی جدید اسلحہ ہو چونکہ رسول اللہ صلی اللہ علیہ والہ وسلم کے دور میں جنگ تلوار سے لڑی جاتی تھی تو اس لیے حدیث میں تلوار کا فرمایا گیا ہو گا۔

اب غامدی صاحب کے اس بڑے اعتراض کا جواب ملاحظہ فرمائیں:

غامدی صاحب کا کہنا ہے کہ ہمیں یہ ماننا پڑے گا کہ دنیا میں کوئی اتنا بڑا انقلاب آئے گا کہ یہ ساری اسلحہ ختم ہو جائے گا۔ جبکہ ہم کہتے ہیں کہ غامدی صاحب ہمیں نہ کسی اتنے بڑے انقلاب کی ضرورت ہے اور ناہی اس حدیث کی کوئی تاویل کرنے کی بلکہ جیسا اللہ کے رسول نے فرمایا بیشک ویسا ہی ہو گا اور ہمارے لیے یہ بات کوئی نئی نہیں ہے۔

جی ہاں بالکل۔۔۔۔ کیونکہ یہ کوئی پہلی بار نہیں ہو گا کہ جدید اسلحہ کے ہوتے ہوئے لوگ اسے استعمال کیے بغیر ہی جنگ لڑیں گے بلکہ آج سے قریباً دو سال قبل ایسا ہو بھی چکا ہے۔

قریباً دو سال قبل ڈوکلام کے علاقہ میں چین اور بھارت کے فوجی آمنے سامنے آگئے تھے۔ ساری دنیا یہی سمجھ رہی تھی کہ شاید اب گولیاں چلیں گی اور لاشیں گریں گی مگر ایسا کچھ بھی نہیں ہوا۔ اہل جہاں والوں کے لیے یہ سب کچھ نہایت ہی حیران کن تھا لیکن انکی حیرانی کی وجہ گولیوں کا نہ چلانا اور بم کا نہ پھٹانا نہیں تھا بلکہ حیرانی اس بات کی تھی کہ دونوں ممالک کی مسلح افواج آمنے سامنے تو تھیں لیکن دونوں طرف کے فوجیوں نے جدید اسلحہ ہونے کے باوجود پتھروں اور ڈنڈوں سے کام لیا اور کسی نے بھی جدید اسلحہ کو جنگ میں استعمال نہیں کیا۔

ڈوکلام کے سنگم پر دونوں ممالک کی فوجوں نے خالص لاوکھتی کا ماحول پیدا کر دیا تھا اور اس موقع پر لوگوں کو جو ہری ہتھیاروں سے ہونے والی تباہی کو دیکھتے ہوئے آئن سٹائن کا وہ مشہور قول بھی یاد آگیا کہ "مجھے نہیں معلوم کہ تیسری عالمی جنگ کن ہتھیاروں سے لڑی جائے گی مگر میں اتنا پورے یقین کے ساتھ کہ سکتا ہوں کہ چو تھی عالمی جنگ پتھروں سے لڑی جائے گی۔"

قارئین کرام!

ڈوکلام پر ہونے والی چین اور بھارت کی یہ جنگ اور آئن سٹائن کا چو تھی جنگ عظیم کے متعلق پتھروں سے جنگ لڑنے والا قول یہ سب مشاهدات مخبر صادق حضور صلی اللہ علیہ والہ وسلم کی حدیث مبارکہ کو حرف بہ حرف سچ ثابت کر رہے ہیں اور یہ سب کچھ رسول اللہ صلی اللہ علیہ والہ وسلم کی حدیث مبارکہ کا اعجاز بھی ہے، سبحان اللہ۔

اب ہم غامدی صاحب اور ان کے پیروکاروں سے یہ سوال عرض کرتے ہیں کہ آخر کیا وجہ تھی کہ چین اور بھارت نے جو ہری ہتھیار ہونے کے باوجود پتھروں اور لاٹھیوں سے جنگ لڑی؟ جبکہ دونوں افواج کے پاس جدید اسلحہ بھی موجود تھا!

اب اس سوال کے جواب میں جو جواب غامدی صاحب پیش کریں گے پس اسی جواب کو ہماری طرف سے بھی سمجھ لیجئے گا کہ جیسے چین اور بھارت نے جدید اسلحہ ہونے کے باوجود لاٹھیوں سے جنگ لڑی ٹھیک اسی طرح مسلمان بھی قرب قیامت جدید اسلحہ ہونے کے باوجود تلوار کیسا تھے جنگ لڑیں گے۔

ہم غامدی صاحب کے اس اشکال کا جواب کسی اور طریق سے بھی دے سکتے تھے لیکن غامدی صاحب چونکہ ہربات کو عقل کے مسلمات پر پورا ارتاد کیھنا چاہتے ہیں تو اس کے لیے ڈوکلام پر ہونے والی جنگ اور آئن سٹائیک کا قول غامدی صاحب جیسے حضرات کے لیے کافی شافی ہو گا۔

سورۃ المائدہ آیت 110 پر غامدی شبہ کا جواب:

إِذْ قَالَ اللَّهُ يَا عِيسَى ابْنَ مَرِيمَ اذْ كُرِنْتُ عَلَيْكَ وَعَلَى وَالدِّيْنِ تَكَادُ اذْ أَيَّدْتُكَ بِرُوحِ الْقُدُّسِ
ثُكْلَمُ النَّاسَ فِي الْمَهْدِ وَكَهْدَأَوْ اذْ عَلَمْتُكَ الْكِتَابَ وَالْحِكْمَةَ وَالشُّورَاءَ وَالْأَنْجِيلَ وَاذْ تَخْلُقُ مِنَ
الظِّيْنَ كَهْيَةَ الظِّيْرِ بِرِبِّ اذْنٍ فَتَتَفْخُمُ فِيهَا فَتَكُونُ طَيْرًا بِرِبِّ اذْنٍ وَتُثْرِءُ االْأَكْمَهَ وَالْأَبْرَصَ بِرِبِّ اذْنٍ وَاذْ
تُخْرِجُ الْمَوْقِ بِرِبِّ اذْنٍ وَاذْ كَفَعْتُ بِنِي اسْمَاءَ اعِيْلَ عَنْكَ اذْ جِعْتَهُمْ بِالْبَيْنَاتِ فَقَالَ الَّذِينَ كَفَرُوا مِنْهُمْ
إِنْ هُذَا إِلَّا سِحْرٌ مُّبِينٌ (110)

جب اللہ کہے گا کہ اے مریم کے بیٹے عیسیٰ! میری نعمت یاد کر جو تجھ پر اور تیری ماں پر ہوئی ہے، جب میں نے پاک روح سے تیری مدد کی، تو لوگوں سے بات کرتا تھا کہ میں اور بڑی عمر میں، اور جب میں نے تجھے کتاب اور حکمت اور تورات اور انجیل سکھائی، اور جب تو مٹی سے جانور کی صورت میرے حکم سے بناتا تھا پھر تو اس میں پھونک مارتا تھا تب وہ میرے حکم سے اڑنے والا ہو جاتا تھا، اور مادر زاد اندھے کو اور کوڑھی کو میرے حکم سے اچھا کرتا تھا، اور جب مردوں کو میرے حکم سے نکال کھڑا کرتا تھا، اور جب میں نے بنی اسرائیل کو تجھ سے روکا جب تو ان کے پاس نشانیاں لے کر آیا پھر جوان میں کافر تھے وہ کہنے لگے کہ یہ توبس صریح جادو ہے۔

(سورۃ المائدہ آیت 110)

قارئین کرام!

سورۃ المائدہ کی آیت 110 حضرت عیسیٰ علیہ سلام کی حیات پر نہایت ہی پختہ ثبوت ہے جو کہ منکرین کے لیے گلے کی ہڈی بن ہوا ہے اور آج تک منکرین سے اس کے رد میں کوئی معقول دلیل نہیں بن سکی ہے۔

غامدی صاحب سے بھی ان کے داماد حسن الیاس صاحب نے سورۃ المائدہ آیت 110 کی بابت سوال پوچھا کہ اس آیت مبارکہ سے علماء کرام حیات عیسیٰ کی دلیل دیتے ہیں اور استدلال کرتے ہیں کہ جب عیسیٰ علیہ سلام

نازل ہو گے تو اس وقت وہ بڑی عمر میں لوگوں سے کلام کریں گے کیونکہ حضرت عیسیٰ علیہ سلام کے بڑی عمر میں کلام کرنے کرنے کو اللہ تعالیٰ نے اپنی نعمت میں شمار کیا ہے جبکہ بڑی عمر میں کلام تو سمجھی کرتے ہیں اس میں عیسیٰ علیہ سلام کی خصوصیت کیا ہوئی؟
قارئین کرام!

غامدی صاحب نے اس سوال کے جواب میں "سوال گندم اور جواب چنے" کا کام کیا اور حضرت عیسیٰ علیہ سلام کا بڑی عمر میں کلام کرنا اللہ تعالیٰ کی نعمت میں شمار کیوں ہوا؟ یہ سمجھانے کی بجائے موصوف نے یہ بتانا شروع کر دیا کہ عیسیٰ علیہ سلام کا یہ کلام قرب قیامت لوگوں سے نہیں بلکہ اپنی قوم کے انہی لوگوں سے کیا گیا ہے جن سے عیسیٰ علیہ سلام نے بچپن میں کلام کیا تھا اور اللہ تعالیٰ نے بھی یہی فرمایا ہے کہ دیکھو یہ بچہ تم سے بچپن میں جو کلام کر رہا ہے یہی بچہ بڑا ہو کر بھی تم سے کلام کرے گا۔

اگر ہم غامدی صاحب کی اس خود ساختہ تشریح کو تسلیم بھی کر لیں تو سوال پھر بھی وہی بنتا ہے کہ اگر عیسیٰ علیہ سلام نے جن لوگوں سے بچپن میں کلام کیا تھا اور انہی لوگوں سے بڑی عمر میں بھی کلام کیا تو اس میں ایسی کوئی خاص بات تھی کہ اللہ تعالیٰ نے اسے اپنی نعمت میں شمار فرمایا؟ جبکہ بڑی عمر میں تو رسول اللہ صلی اللہ علیہ والہ وسلم نے بھی لوگوں سے کلام فرمایا ہے لیکن انکے لیے تو اللہ تعالیٰ نے کہیں پر بھی ایسا کوئی ارشاد نہیں فرمایا! آخر کیوں؟ یہ تھا وہ سوال جو حسن الیاس صاحب کو اپنے سر غامدی صاحب سے پوچھنا چاہیے تھا لیکن موصوف نے خاموشی سے اسے گزار دیا اور اپنی طرف سے جحت تمام کر دی۔

غامدی صاحب نے جو کچھ بھی اس حوالے سے بیان کیا اس میں کہیں پر بھی اس بات کو نہیں سمجھایا کہ آخر کیا وجہ ہے کہ اللہ تعالیٰ نے حضرت عیسیٰ علیہ سلام کے بڑی عمر میں کلام کرنے کو بھی اپنی نعمت میں شمار فرمایا ہے جبکہ بڑی عمر میں کلام تو باقی انبیاء کرام نے بھی کیا لیکن ان میں سے کسی کے کلام کو بھی اللہ تعالیٰ نے اپنی نعمت میں شمار نہیں فرمایا۔

سورۃ النساء آیت 159 پر غامدی شبہ کا جواب:

غامدی صاحب سے پوچھا گیا کہ علماء کرام سورۃ النساء آیت 159 کو عیسیٰ علیہ سلام کی حیات پر بطور دلیل پیش کرتے ہیں اور کہتے ہیں کہ جب عیسیٰ علیہ سلام قرب قیامت نزول فرمائیں گے تو اس وقت کوئی اہل کتاب ایسا

نہیں ہو گا جو عیسیٰ علیہ سلام کی موت سے پہلے ان پر ایمان لائے بغیر ہے گا بلکہ تمام اہل کتاب ان پر ایمان لے سکیں گے۔

اس کے جواب میں غامدی صاحب نے ایک اعتراض پیش کیا کہ اگر یہ بات ہے تو پھر مسیح علیہ سلام کے بعد سے اب تک جتنے بھی اہل کتاب اس دنیا سے جا چکے ہیں وہ پھر کیسے ایمان لا سکیں گے؟ اور اگر وہ ایمان نہیں لا سکیں گے تو پھر یہ کہنا کہ تمام اہل کتاب ان پر ایمان لے سکیں گے غلط ہو جائے گا۔ اس آیت میں جس پر ایمان لانے کی بات کی جا رہی ہے وہ عیسیٰ علیہ سلام کی ذات نہیں اور ناہی اس میں انکا نام شامل ہے بلکہ اس میں جس پر ایمان لانے کی بات کی جا رہی ہے وہ قرآن مجید ہے کہ جس پر مرنے سے پہلے کتابی ایمان لے کر آتا ہے۔

قارئین کرام!

غامدی صاحب کے نزدیک ہر اہل کتاب اپنی موت سے پہلے قرآن پر ایمان لے آتا ہے اگر ہم ان کی اس بات کو کچھ دیر کے لیے تسلیم بھی کر لیں تو سوال یہ پیدا ہوتا ہے کہ ایسے اہل کتاب جو کسی وجہ سے قتل ہوئے ہوں یا پھر کسی کتابی کی تلوار سے گردن اڑادی جائے تو کیا ایسے کتابی کے پاس اتنا وقت ہو گا کہ وہ قرآن پر ایمان لے آئے؟ یقیناً ہر ذی شعور یہی کہے گا کہ ایسا ممکن نہیں۔

پھر صرف یہی نہیں بلکہ ایک کافر کے لیے موت کے وقت غرغرہ کی حالت میں جب اس پر تمام حقیقت واضح ہو جاتی ہے اس وقت ایمان لانا ویسے ہی بے سود اور ناقابل قبول ہوتا ہے اور اس کے لیے توبہ کا دروازہ بھی بند کر دیا جاتا ہے تو ایسے میں کوئی کتابی ایمان لائے بھی تو اسے ایسے ایمان لانے کا کوئی فائدہ نہیں ہو گا۔ لہذا غامدی صاحب کا یہ کہنا کہ ہر اہل کتاب اپنی موت سے پہلے قرآن پر ایمان لے آتا ہے ایک نہایت ہی کمزور استدلال ہے جو کہ عقلی و نقلی اعتبار سے بھی باطل ہوتا ہے۔

حدیث مبارکہ سے آیت کی تفسیر:

حَدَّثَنَا إِسْحَاقُ، أَخْبَرَنَا يَعْقُوبُ بْنُ إِبْرَاهِيمَ، حَدَّثَنَا أَبِي، عَنْ صَالِحٍ، عَنْ أَبْنِ شِهَابٍ، أَنَّ سَعِيدَ

بْنَ الْمُسَيَّبِ سَيِّعَ أَبَا هُرَيْرَةَ رَضِيَ اللَّهُ عَنْهُ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

وَالَّذِي نَفْسِي بِيَدِهِ لَيُوْشِكَنَّ أَنْ يَنْزِلَ فِيْكُمْ أُبُونَ مَرِيمَ حَكَمَ أَعْدَلًا فَيَكْسِرَ الصَّلِيبَ وَيَقْتُلَ

الْخِنْزِيرَ وَيَضَعَ الْجُزْيَةَ وَيَفْيِضَ الْبَالُ حَقِّيْلَأَيْقَبَلَهُ أَحَدَ حَقِّيْتَكُونَ السَّجْدَةُ الْوَاحِدَةُ خَيْرًا مِنَ

الدُّنْيَا وَمَا فِيهَا ثُمَّ يَقُولُ أَبُو هُرَيْرَةَ وَأَقْرَأْتُو إِنْ شَاءْ عَثْمَ وَإِنْ مِنْ أَهْلِ الْكِتَابِ إِلَّا لَيُؤْمِنَ بِهِ قَيْمُلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا (سورة النساء آية 159).

ہم سے اسحاق بن راہو یہ نے بیان کیا، کہا ہم کو یعقوب بن ابراہیم نے خبر دی، کہا مجھ سے میرے والد نے بیان کیا، ان سے صالح بن کیسان نے، ان سے ابن شہاب نے، ان سے سعید بن مسیب نے اور انہوں نے حضرت ابو ہریرہ رضی اللہ عنہ سے سنا، انہوں نے کہا کہ رسول اللہ صلی اللہ علیہ وسلم نے فرمایا ”اس ذات کی قسم جس کے ہاتھ میں میری جان ہے، وہ زمانہ قریب ہے کہ عیسیٰ ابن مریم علیہما السلام تمہارے درمیان ایک عادل حاکم کی حیثیت سے نازل ہوں گے۔ وہ صلیب کو توڑ دیں گے، سور کو مار ڈالیں گے اور جزیہ موقوف کر دیں گے۔ اس وقت مال کی اتنی کثرت ہو جائے گی کہ کوئی اسے لینے والا نہیں ملے گا۔ اس وقت کا ایک سجدہ دنیا و مافیہا سے بڑھ کر ہو گا۔ پھر حضرت ابو ہریرہ رضی اللہ عنہ نے کہا کہ اگر تمہارا جی چاہے تو یہ آیت پڑھ لو ”اور کوئی اہل کتاب ایسا نہیں ہو گا جو عیسیٰ کی موت سے پہلے اس پر ایمان نہ لائے اور قیامت کے دن وہ ان پر گواہ ہوں گے۔“

(صحیح بخاری رقم الحدیث 3448)

حضرت ابو ہریرہ رضی اللہ عنہ صحابی رسول پیان کرنے کے بعد آیت بالا کو بطور استشهاد پیش کیا ہے اور چونکہ یہ مسئلہ قیاسی نہیں ہے اس لیے یہ تفسیر بھی براہ راست مرفوع حدیث کا حکم رکھتی ہے۔ علاوہ ازیں یہ محض حضرت ابو ہریرہ رضی اللہ عنہ کا قول ہی نہیں بلکہ خود صاحب قرآن کی جانب سے اس آیت کی تفسیر ہے۔ اس کے علاوہ کسی بھی انسان کی تفسیر قبل قبول نہیں ہو سکتی۔

اعتراض کہ اس آیت میں حضرت عیسیٰ علیہ سلام کا نام موجود نہیں ہے:

اس پر ہم عرض کریں گے کہ سورہ النساء کی اس آیت سے پہلے کی دو آیات 157 اور 158 میں ”ہ“ کی جتنی بھی ضمیریں ہیں وہ سب کی سب عیسیٰ علیہ سلام ہی کی طرف لوٹ رہی ہیں اور اس میں انکا ہی ذکر چلا آرہا ہے۔ اسی طرح آیت 159 میں بھی (بھ) اور (قبل موتہ) میں دونوں ضمیروں کا مر جمع حضرت عیسیٰ علیہ سلام کی ذات ہے لہذا ان کے نام کی صراحة کی ضرورت نہیں۔ رہی بات غامدی صاحب کا حضرت عیسیٰ علیہ سلام کے نام

کا مطالبه کرنا تو یہ ہمیشہ کی طرح ان کے لفظوں کے کھیل کے علاوہ اور کچھ بھی نہیں ہے کہ جس کا غامدی صاحب جا بجا ذکر کرتے رہتے ہیں۔

ختم شد

